



وجايا ريت ۾ پيرا

(غزل)

امداد سھتو



ڊجيٽل ايڊيشن

2023 ع

سند سلامت ڪتاب گھر

BOOK NO (10)
سمورا حق ۽ واسطالیک وٽ ھٽیکا

ڪتاب جو نالو: **وجايا ريت ۾ پيرا**
موضوع: **شاعري**
شاعر: **امداد سھتو**
پھريون ڇاپو: **مارچ 2022ع**
لي آئوٽ: **اصغر شر**
تائيتل: **آصف رضا نظاماڻي**
ڇپائيندڙ: **شعور پبليڪيشن حيدرآباد**
Asgharshar14@gmail.com
03033831967

ملھ: 500 روپيہ

ڊجيٽل ايڊيشن: سنڌ سلامت ڪتاب گھر
www.sindhsalamat.com
2023ع

WINJAYA REET MEN PERA

Poetry

By: Imdad Sahito

layout: Asghar Shar

First Edition: 2022

Published by: Shaoor Publication, Hyderaabad

ڪتاب ملڻ جا هنڌ

شعور ڪتاب گھر پڪا چانگ - ڪنول پبليڪيشن & بڪ هائوس حيدرآباد - دانيال ڪتاب گھر قاسم آباد - تهذيب بڪ اسٽور خيرپور ميرس - رابيل ڪتاب گھر لاڙڪاڻو - رومي ڪتاب گھر گدو چونڪ حيدرآباد - المھراڻ ڪتاب گھر، سانگھڙ - سليمان برادرس، نواب شاھ - مدني بڪ اسٽور، دادو - سنڌيڪا ڪتاب گھر سکر - سارنگ ڪتاب گھر، سکر - سمبارا ڪتاب گھر، حيدرآباد. ڀٽائي بڪ اسٽور، حيدرآباد، سچل ڪتاب گھر حيدرآباد

ارپنا



آءُ پنھنجو هيءُ پهريون قلمي پورهيو
ارپنا ٿو پنهنجي جيگل امڙ:
حميده بيگم
۽ والد عبدالرحمن سھتو جي نالي.

امداد سھتو

سند سلامت پاران :

سند سلامت ڪتاب گهر پاران نامياري شاعر امداد سھتي جي غزلن جو مجموعو ”وڃايل ريت ۾ پيرا“ اوهان اڳيان پيش آھي.

امداد سھتي جي غزلن جي پنهنجي بيمڪ، رَس ۽ چَس آھي. هو بنيادي طرح رومانٽڪ شاعر آھي ۽ سندس غزلن ۾ دل لڳي جو اهو رنگ خوب پسي سگھجي ٿو. امداد سھتو سڌائين اميدن جون مشعلون ٻاري پنهنجا شعر لکندو رھيو آھي ۽ هن ڀروسو ۽ اميدن جي ان ڏيئي کي وسائڻ ناھي ڏنو ۽ اھا ڳالھ سندس غزلن مان پروڙي سگھجي ٿي. امداد سھتي کي سند ۽ انسانيت سان پيار آھي جنهن ڪري هو سماج جي بدبودار روايتن خلاف کلي لکي ٿو. امداد سھتي جي غزلن ۾ محبوب جون اکيون ۽ وکريل وار، هوا جا جھوٽا بڻجي لفظن جو ويس پائڻ ٿا. هن جي غزلن ۾ سنڌوءَ جي هوائن جي هٻڪار به آھي ته ڪينجھر جي شام جي زرد رنگ جا لباس پڻ پاتل آھن. امداد جي غزلن ۾ ٿر جي پنل واريءَ جي خوشبو به آھي ته محبوب جي لب جي لالڻ به آھي. هن وٽ محبوب ڌرتيءَ جو حسين ترين تحفو آھي.

ھي ڪتاب 2022ع ۾ **شعور پبليڪيشن، حيدرآباد** پاران ڇپايو ويو. ٿورائتا آھيون امداد سھتي جا جنهن ڪتاب جي ڪمپوز ڪاپي سند سلامت ڪتاب گهر ۾ اڀرڻ ڪرڻ جي اجازت ڏني.



محمد سليمان وساڻ

مينيڊنگ ايڊيٽر (اعزازي)

سند سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

سٺاءُ

07	اداري طرفان:
08	پنهنجي ڀاران:
11	آمهاڳ:
16	مهاڳ:
23	غزل
133	آءُ جوئي آهيان سوئي آهيان

اداري پاران:

امداد سھتو پنھنجي هن شاعريءَ جي پھرين مجموعي ”وڃاڻا ريت ۾ پيرا“ جي ڇپجڻ سان نئين حوالي طور ادبي دنيا ۾ اڀري آيو آھي. امداد سھتي جي هن مجموعي ۾ مڪمل غزل ٿي آھن، جيڪي جديد غزل جو رنگ ڀڄائي رھيا آھن. سندس غزل موضوع جي حوالي سان وسيع آھي. سندس غزل فني حوالي سان پختا آھن. امداد سھتو اھو ڀاڳوند شاعر آھي، جنھن کي ھر طرف کان محبتون ٿي محبتون مليون آھن، جنھن جو ثبوت سندس ھي شعري مجموعو آھي. هن ڪتاب ۾ مختلف ناليوارن شاعرن ۽ اديبن جا رايا امداد سھتي جي شخصيت ۽ شاعريءَ تي ڏنل آھن، جيڪي پڻ سندس شعريت ۽ شخصيت جي حوالي سان سگھارا تعارف آھن. امداد سھتي جي شاعريءَ جو پھريون ڳٽڪو ”وڃاڻا ريت ۾ پيرا“ شعور پبليڪيشن حيدرآباد جي طرفان ڇاپيندي ۽ پڙھندڙن جي ھٿن تائين پھچائيندي سرھائي محسوس ٿي رھي آھي. اميد ته پڙھندڙن وٽان مثبت موت ملندي.

اصغر شر

شعور پبليڪيشن حيدرآباد

03033831967

Asgharshar14@gmail.com

پنهنجي پاران:

هڪ وفادار محبوبه

شاعري من جي موسمن جي ڪڙ ڪڙ آهي جيڪي ماڻهوءَ جي اڌڙڌمي سان پوندي آهن. شاعري گونگي جا اشارا به آهي ته ٻوڙي جي گهٽ ٻڌڻ کانپوءِ دير سان سمجھ ۾ اچڻ وارو فهم پڻ آهي. شاعري صحرا جو ٿڪ به آهي ته شاعري سمونڊ جي اڃ به آهي. شاعري انڌي جو تصور به آهي ته شاعري خوبصورت نيٺ رکندڙ چوڪريءَ جي ڪهاڻي به آهي. شاعريءَ ۾ زندگيءَ جا گهڻا ئي موضوع طلسمي انداز ۾ هوريان هوريان انڪشافات جي صورت ۾ سمند جي بئي ڪناري جي ڳولا جهڙو جنون اڀرندا آهن. ها هڪ اهڙو جنون جنهن جي پڄاڻي جنمن جي حاصلات، زمان و مڪان کان آجي هوندي آهي. جيتوڻيڪ ان صورتحال ۾ جادوگر ختم ٿي ويندو آهي. جيئن تبلي وڌو مڇ ٻاري گم ٿي ويندي آهي پر جادو / مڇ حيات جادوان ٿي ويندو آهي. ان درد جي سلامتي ماڻهوءَ لاءِ ماڻهوءَ ۾ داخليت جو هڪ اونهو ۽ ڊگهو مسڪن پکيڙي ڇڏيندي آهي ۽ روح هميشه لاءِ وڃايل پٿر جهڙو ٿي ويندو آهي، جتي خوشي الهڙ چوڪرين جا تهڪ به ٿي ويندي آهي، ته ڪڏهن درد به پنهنجا سور اچي پٽيندا آهن. اهڙي عالم ۾ دنيا جي هر خوشي ۽ هر غم سان روح چڪار ٿي اٿلڻ چاهيندو آهي ته قلم جي معرفت پنن جا پيٽ پر جڻ معمول ٿي ويندو آهي.

هڪ شاعر ڇا هجي ٿو؟ هو داخليت کان خارجيت تائين هجرت ڪيئن ڪندو رهي ٿو؟ ڪير نه ٿو ٻڌائي سگهي ۽ اهو به ڪير نه ٿو ٻڌائي سگهي ته رواجي تخليق لکڻ وقت سمونڊ جيڏي تڙپ چو هوندي آهي؟ ۽ غير معمولي تخليق لکڻ وقت ڪيفيت ٻڏي ۾ چپ سمونڊ جهڙي چو هوندي آهي؟ بهر حال

شاعري ڪهڙي به هجي پر ان جي تخليق ٿيڻ جو ڪو ڪارج ضرور آهي. جيئن دنيا جي وجود کي سج روشن ڪندو پيو اچي تيئن ئي ماڻهوءَ جي ذات جا سمورا درد هن کان ڪنهن نه ڪنهن ميدان ۾ ڪجهه نه ڪجهه ضرور ڪا ڪرت ڪرائي ويندا آهن ۽ ماڻهوءَ جي هليو وڃڻ کانپوءِ اهو درد ڪنهن نه ڪنهن صورت ۾ صدين تائين سلامت رهي ٿو ۽ هر حد تائين اهو درد ئي آهي، جيڪو زندگي جي فنا هوندي به بقا لڳندو آهي.

نارو شاهه ۾ بچپن ايل ايم سي (لياقت ميڊيڪل ڪاليج هائوڪي لياقت ميڊيڪل يونيورسٽي آف سائنسز) ڄامشورو ۾ پڙهيو جواني جي زندگي جي حسين سفر ۾ هوندي به روز نئين سري سان اڪيون ڪلنديون هيون جنهن ۾ پنهنجو پاڻ کي مڪمل ڪرڻ جي سفر ۾ ڪا ڪمي ضرور رهجي ويندي هئي ۽ اها ڪمي اڄ به اوتري ئي آهي. ها اها ڪمي جا وجود کي فنا ڪري درد کي سلامت رکندي آهي ۽ درد ئي واحد همسفر آهي جيڪو وجود کي هڪ پاسي رکي سوچن جا ست آسمان گهمائيندو آهي ۽ ماڻهوءَ جي هيڪلاٽپ اصل ۾ درد ئي آهي. دائمي رکندڙ هن درد پنهنجي جنم پومي کان دور پاڪستان جي مختلف شهرن ۾ ڊيوٽي / هجرت ڪندي مون تي وڏو شفيق رهيو آهي. ان جي شفقت مون کان ڪافي ڪجهه لکرايو جنهن مان گهڻو ٿڌو مواد هجرتن ۾ گم ٿيندو رهيو آهي. شروع ۾ هندي ڇند تي ڪچي پڪي طبع آزمائي ڪئي. ان مواد جي گم ٿيڻ جي ڏک کي مشق سمجهي نظر انداز به ڪري ڇڏيم پر گذريل سال اڌ ۾ انهن صنفن طرف وري موٽي آيس جيڪي يا ته مون کي نه وڻنديون هيون يا وري مون لاءِ لکڻ مشڪل هيو. انهي تذبذب ۾ مون آخر ڪار غزل ۽ نظم ۾ پنهنجي احساسن کي پناهه ڏني فيس بڪ ذريعي پارس جهڙي ماڻهوءَ ۽ نوجوان شاعر مختيار سهتو سان ڏيڻ ويٺ ٿي ۽ ڏسندي ڏسندي ديرين خواهش جي پوري ٿيڻ جهڙي رهنمائي ملي ويئي. انهي مختصر عرصي ۾ هي ڪتاب لکجي ويو آهي. توڙي ان عرصي دوران مختيار سهتو جو تخليقي مزاج ڪافي دسترب به رهيو پر پوءِ به مون همت ڪري عروض جي خوبصورت پوپٽ کي جهٽي ورتو. اها ٻي ڳالهه آهي ته هي

منھنجي شاعري ڇا آھي؟ ڇو آھي؟ ڇا لاءِ آھي؟ پر ھڪ اميد ڀريو سفر ضرور
ڪيو اٿم جيڪو ٻئي منزل جو ڏس ڏئي پيو شاعريءَ جي صنف ڪهڙي به
ھجي پر ھن جو مون سان ساٿ سياري جي سرد رات ھجي يا آرهڙ جو گرم
ڏينھن، ھڪ وفادار محبوبه وانگر رھيو آھي.

امداد سھتو

امھاڳ:

مور ۾ پياسو تر

جڏهن انسان پهريون دفعو ڳالهائڻ هوندو ته پهرين ست يا جملو شعر ئي هوندو. آسماني ڪتابن کان وٺي ڌرتيءَ جي ڪتابن تائين رديف، قافيي جي وڏي اهميت آهي. ستن جو هم آواز ۽ هم وزن، بيان کي سهل، مختصر ۽ پر اثر بنائي ٿو. انڪري روءِ زمين جي سمورن وڏن ماڻهن شاعريءَ کي ئي پنهنجي بيان جو ذريعو بڻايو آهي. هومر جي هيلن، گلگامش جا اپڪس، ڪنفيوشس جا لوڪ گيت ۽ سنڌوءَ ڪناري لکيل رگ ويد ائين سمجهو ته ڪلم جي ڳالهه آهي. شاعريءَ جو پنڌ اڃا قديم اوائلي ۽ آڳاٽو آهي ۽ اڄ تائين نه ڪٽو آهي. ڇو ته زندگي اڄ تائين نه ڪٽي آهي. جيئن زندگي هڪ جيو مان ٻئي جيو ۾ منتقل ٿي وڃي ٿي ائين ئي شاعري به هڪ روح مان ٻئي روح ۾ منتقل ٿي وڃي ٿي.

سنڌي شاعريءَ جو پنڌ به ماموئي بزرگن، قاضي قاضن، مٿين شاهه عنايت ۽ شاهه ڪريم کان گهڻو آڳاٽو شروع ڪيل آهي، جيڪو امداد سھتي تائين پمچي به ڪٽو ناهي، ٽڪو ناهي، بيٺو ناهي ۽ ڪٽي ساهي به نه پتي اٿائين. حقيقي شاعري زمان ۽ مڪان جي قيد کان آجي هوندي آهي. ڊاڪٽر امداد سھتي پنهنجي شاعريءَ ذريعي الائي ڪيترن جذبن جي نبض شناسائي ڪري مٿن شعري پٽيون ٻڌيون آهن.

دنيا جا سڀ کان اوائلي شاعر وري قصه گو شاعر آهن. هنن پاڻ کان اڳ ٿيل واقعن کي قصن جو روپ ڏئي شاعريءَ ۾ ڪتب آندو، موجوده شاعرن هجر ۽ فراق کان ڌرتيءَ جي دردن کي پنهنجي شاعريءَ ۾ آندو آهي انهيءَ جي باوجود ڏسڻو آهي ته ڪنهن شاعر وٽ نئون ڪجهه ڪيترو آهي. امداد سھتي وٽ گهڻو ڪجهه نئون آهي، نج آهي ۽ پنهنجو آهي.

شاعري جا ٻه پنهنجا اصول آهن. شاعريءَ ۾ سڀ کان پهريان اهو ڏسبو آهي ته شعر جو موضوع ڇا آهي ۽ ٻئي نمبر تي اهو ڏسبو آهي ته شاعر ان موضوع سان ڪيئن نڀاءُ ڪيو آهي.

وقت ۽ حالتون پاڻ سان ڪٿي ڪي ايڪٽر بيڪٽر نوان موضوع ڪٿي به اينديون آهن پر ڏٺو وڃي ته اڪثر موضوع به ايترا ئي قديم آهن جيترو انسان. شاعريءَ جو غالب موضوع فراق ۽ وصال ئي رهيو آهي. اڪثر شاعري عاشق ۽ سندس معشوقه جي وچ تي ٿيل وانگر بيٺل رهي آهي. پر ڪجهه روايت شڪن شاعرن شاعريءَ کي هن بيمڪ کان ٿورو هٽائڻ جي ڪوشش ڪئي آهي.

دل جي ڌرتيءَ تي عشق توڻي جو مينهن جو ڪم ڪري ٿو پر مينهن به جيڪڏهن سڄو ڏينهن وسندو ته بيزار ٿي ڪندو. انڪري اس به ڪپي، ته چانو به. ڏينهن به ڪپي ته رات به. چارئي مندو به ڪپن ته اٺ ئي پهر به. ست رنگ به ڪپن، ته ست سمونڊ به. مطلب ته جيتري گهڻي ويراڻي اوترو گهڻو مزو. اچو ته مان اوهان کي امداد سھتي جي ڪتاب ”وڃايل ريت ۾ پيرا“ منجهان ڏيان ڇڪائيندڙ ۽ روح کي ڇهندڙ شاعريءَ مان ڪجهه بند پڙهايان:

مور ۾ ٿو رهي ٿر پياسو اڃا.
روح جنهن جي خوشيءَ کان ڀرسي پيو.

گفتگو باهه جهڙي چوڻ جي.
ماٺ پوڙهو مري اٿي آيو.

اڃ اهو ماه رو رويو ٿي وڃي.
شاعريءَ جي زبان گفتگو ٿي وڃي.

آءُ جوان جذبا رکندو هان.
تون الڪا پوڙها ڏيندو آن.

ستمگرا ٿي ستم تنهنجو نهايت ئي الڳ آهي.
جا رسوائيءَ ۾ گذري سا قيامت ئي الڳ آهي.

خزائن ۾ چڻي خوشبو ڇڏي ناهي ڪڏهن گلڙن،
بمارن ۾ انهن جي يار قسمت ئي الڳ آهي.

اثر ڏاڍو رکي حاذق! تنهنجو دارون جگر تي پيو
ڪيون ڇا پر اسان جي هي طبيعت ئي الڳ آهي.

غزل تي غور ڏيئي تون ڪڏهن سمجهين پڙهين جي هي
رهيو انداز منهنجو تو بدولت ئي الڳ آهي.

-شاعري تنهنجي ڪري آهي فقط
بي اڃا تعريف هاڻي ڇا ڪجي؟

-ڪوئلي کان ۾ ٿڌڙ زخمي
پيٽ لاءِ هٿ سپاه ٿو ڪريان.

-پاڻي گيڙو لٽا فقيريءَ جا،
فرش کي تخت گاه ٿو ڪريان.

-رقص ۾ هي زندگي گذري وئي،
پير ۾ زنجير پاتل ٿو ڏسان.

-گهڙي ريل دردن جي ترسءِ ڪجهه
پري جيستائين هو سائي بتي.

-ڪو به ناهي جو مسيحاتي ڪري
مورگو بيمار ئي رهجي ويا.

-ٻارپرچي نه ٿو منهنجي اندر جوهي،
ڪيس آگر وٺي ٿو گهميان ڏسو.

-تنهنجي اقرار جو آ وهائو پري
آس جو ٿي ڪٿي نور جاڳي پيو

-عشق وارا ڇو صليبن کان ڊڄن،
موت جي گفتار تي آ ڀروسو

غزل جو سفر عربستان ۽ ايران کان ٿيندو نندي ڪنڊ پهتو. هند کان ٿيندو
سنڌ پهتو.

جهڙيءَ ريت هوائن ۽ دعائن جي ڪا به سرحد نه ٿيندي آهي، جهڙيءَ ريت
پکين ۽ اکين جي اڏام کي ڪوروڪي نه سگهندو آهي، جهڙيءَ ريت فن، ڪلا
۽ ذات کي ڪنهن به هڪ قوم يا علائقي جي ميراث نه ٿو سمجهيو وڃي،
اهڙيءَ ئي ريت فڪر، فلسفو ڏاهپ ۽ شاعريءَ کي ڪنهن علائقي، سرحد يا
حدبنديءَ جي پيڇري ۾ قيد نه ٿو ڪري سگهجي.

فڪر، فلسفو ڏاهپ، شاعري يا ايجادون ڪنهن هڪ شخص سان صرف
ان ڪري منصوب ٿيل هونديون آهن ته جيئن خبر پوي ته ڪهڙي دؤر ۾ ۽
ڪهڙين حالتن ۾ انهن جو ظهور ٿيو. باقي سمورو ورثو گڏيل ۽ مشترڪ آهي.
شيڪسپيئر جي ناول جي ست به منهنجي اوتري ئي رهنمائي ڪري سگهي
ٿي جيتري لطيف سائين جي شاعريءَ جي بيت جو ڪوپڊ.

امداد سهتي پنهنجي شاعريءَ کي رهنمائيءَ جو اظهار بڻايو آهي، انهيءَ ۾
ڪيترو ڪامياب وڃي ٿو، اهو ته ايندڙ وقت ئي ٻڌائي سگهي ٿو، آءٌ سندس
قلمي پورهئي لاءِ ايترو ضرور چوندس ته ”وڃاڀل ريت ۾ پيرا“ هڪ اهڙو
قيمتي تحفو آهي جيڪو پنهنجي محبوبه کي سوکڙي ڏئي سگهجي ٿو!

ڊاڪٽر خادم منگي

سکر، سنڌ

15.02.2022

مھاڳ:

ڪلڻو ملڻو سندر سھتو

ڊاڪٽر امداد سھتي سان جڏھن بہ ڳالھ ٻولھ ٿيندي رھي ٿي ته سندس ماڪيءَ جھڙي منڙي لھجي مان سندس شخصي سندرتا ته ظاھر ٿي ٿي پوندي آھي پر پنھنجي ويسر جي مرض سببان نہ ٿي سندس صورت سامھون ٿي سگھندي آھي، نہ ٿي اھو ڄاڻي سگھندو آھيان ته اھڙي شفيق دوست سان زندگيءَ ۾ ڪڏھن ۽ ڪٿي ملاقات جو شرف ماڻيو اٿم؟ پر سندس منڙي من جي مدرتا من اندر مھڪ پري ڇڏيندي آھي، ۽ سچ ته ائين لڳندو آھي ته اسان سدائين ساڻ رھيا آھيون ۽ سچ پچو ته سندم ھيٺئين اندر موجود حساسيت باعث سندم سور ڏور ڪري ڇڏيندي آھي. زندگيءَ جي ھن موڙ تائين الائي ڪيترن محبوب ماڻھن جون محبتون ميڙيون اٿم، پر ھن شخص جي محبت جو رنگ سڀني کان اُتم ۽ اعليٰ ڀائيندو آھيان. سندس شخصيت تي ته گھڻو ڪجھ لکي سگھجي ٿو، پر طوالت کان پري ٿيندي، مختصر طور سندن شخصي ايتار بعد، اچو ته سندن تخليقي رنگن ۾ رنگجي بطور شاعر “وڃاڻا ريت ۾ پيرا” نالي سان پياري امداد جي پھرين مجموعي، جيڪو سمورو غزلن تي مشتمل آھي، سندن شعري رنگين تي ھڪ نظر وجھون:

”مثال طور:

آ وڃايو وقت پنھنجو دل لڳيءَ ۾!
پيار ڀرتي آ رھيو ھن زندگيءَ ۾!

ھن غزل ۾ نہ رڳو فني پختگي موجود آھي پر ٿورو فڪري لحاظ کان ويچارو ته منجھس ڪيڏي نہ شاعراڻي سونھن ۽ ڪشش موجود آھي.

ڪجهه گهڙين جي لاءِ ڇا آيس هتي مان خوب رڃ آهي ڊڪايو تشنگيءَ ۾.

هر حساس من رڪندڙ شخص ان شعر / بند ڪي پڙهي اوس پنهنجي چئن
ڏينهن جي حياتيءَ اندر موجود رڃ ۽ گڏوگڏ اُڃ ڪي ياد ڪندو ۽ اهائي
شاعراڻي خوبي آهي، جو هڪ شاعر جي اهڙي خيال ڪي هر هڪ حساس
ماڻهو پنهنجو خيال ۽ احساس ڄاڻي ٿو ان حوالي سان هتي مان پنهنجا
ڪجهه احساس وٺڻ چاهيندس، جيڪي يقينن هر حساس شخص جي
زندگيءَ بابت سوچيندي، پنهنجي وجود ڪي جهنگهڙيندو:

”ڇو ۽ ڇا جي لاءِ، آيس آءُ ڪٿان؟
ڪنهن کان هاءِ پڇان؟ ڪير ڏسيندو؟ ڪو به نا

سوال جنهن جو جواب ناهي
جواب ناهي، عذاب آهي”

۽ اهو عذاب هر حساس من رڪندڙ ماڻهو پنهنجي هن حياتيءَ ۾ اوس پيوڳي
ٿو. پياري امداد سهتي جي شاعراڻي تخيل ۾ ڀڄڻ اهڙا جيءَ ڪي جهنگهڙيندڙ
احساس نظر اچن ٿا.

پياري امداد سهتي جي سندر تخليقن مان هيٺ هڪ مثال طور ڏيڻ
چاهيان ٿو ان ڪي پڙهي ويچارو ۽ سندن فني توڙي فڪري اڏام ڪي ڏسو:

آرسيءَ جي اڳيان خود لڪي ڪير پيو؟
ڀاڻ پنهنجي علاوه ڏسي ڪير پيو؟

تون جو وڇڙي وئين مڏتون ٿي ويون،

روز مون سان هتي پوءِ ملي ڪير پيو؟

شعري صنف غزل لفظ غزاله يعني هرڙيءَ مان ورتل آهي. جيئن ته هرڙي هر وڪ سان چالون هڻندي آهي، تيئن غزل جي به هر وڪ / مصرع به هر الڳ چال وانگر خيال تي مشتمل رهندي آهي، ۽ پياري ”امداد“ جي غزلن ۾ پڻ غزاله / هرڙيءَ واريون چالون نظر اچن ٿيون، جيڪي ئي سندس هر غزل کي جدا ئي حُسن بخشين ٿيون. مٿيون غزل پڻ ان جو مثال پيش ڪري ٿو.

سندس هيٺ ڄاڻايل غزل جي مطلع تي نظر ڦيرايو:

آرسيءَ جي اڳيان خود لڪي ڪير پيو؟
پاڻ پنهنجي علاوه ڏسي ڪير پيو؟
يا

تون جو وڇڙي وئين مڏتون ٿي ويون،
روز مون سان هتي پوءِ ملي ڪير پيو؟

حضرت ”عشق“ جي رمنن کي ڪيڏي نه تند ۽ تيز خيالن ۽ احساسن ذريعي ٻن ستن اندر اظهار ڏنو ويو آهي، اهوئي هڪ شاعر جي الڳ سڃاڻپ بڻجي ڪيس الڳ مرتبو ۽ مان عطا ڪري ٿو. شاعري جيتوڻيڪ شعور جي بخشش هجي ٿي، پر گڏوگڏ ذاتار جي ڏنل ذات وسيلي مشاهدي جو به ان ۾ وڏو حصو آهي. ذات کانپوءِ ڏانئو جيڪو ماحول عطا ڪري ٿو. اهڙو ماحول اسان وٽ مختلف صورتن ۾ موجود هوندو آهي. جنهن ۾ شاعرن جي صحبت، جا امڙ س ا س (سنڌي ادبي سنگت) ذريعي حاصل ڪريون ٿا. ان کان علاوه ڪتابي ڄاڻ جو به ان ۾ وڏو حصو شامل رهيو آهي. عروضي ڄاڻ ڏيندڙ مختلف ڪتاب پڙهڻ سان پڻ ذات کي ڏانئو ملي ويندو آهي. مون کي اهو معلوم ناهي ته پياري امداد سهتي کي ڏانئو جو ڏيئو ٻارڻ جو ذريعو ڪهڙي ريت مليو؟ پر جنهن به صورت ۾ مليو، بنا ڪنهن وڌاءَ جي سندس شاعري پڙهڻ

سان اها ڏاڻو جي ڏيائڻي سندس هر شعر اندر ٻرندي محسوس ٿئي ٿي. پر امڙ سنڌي ادبي سنگت يا ڪتابي دنيا مان ڪنهن علمي ذريعي جي پروڙ سندس هيٺئين شعر مان اوس ظاهر ٿئي ٿي:

**سوکڙي ۾ دلاريءَ کي مون ڪاڄ ۾
شاھ جو هو هٿن سان رسالو ڏنو**

مٿي ڏنل پياري امداد سهتي جو شعر. جنهن ۾ پنهنجي پياريءَ کي تحفي ۾ شاھ سائينءَ جو رسالو ڏيڻ، ان ڳالهه جو چئو ۽ واضح ثبوت آهي ته پاڻ پيشي جي لحاظ کان مصروف زندگي گذارڻ جي باوجود پڙهڻ کي ترجيح ڏين ٿا، جا ڳالهه هڪ شاعر کي قوت بخشي ٿي ۽ اڳتي وڌڻ ۾ اتساهه ڏئي ٿي ان لاءِ مثال طور سندن هيٺيون شعر پڙهندڙن اڳيان پيش ڪرڻ ڪافي ٿو پائين. جيڪو پڻ مٿي ڄاڻايو اٿم:

**تون جو وچڙي وئين مڏتون ٿي ويون،
روز مون سان هتي پوءِ ملي ڪير پيو؟**

مٿيون شعر هڪ حساس دل رکندڙ شاعر جي سندر ساڃاهه جو سهڻو مثال آهي. هن جي اپٿار مان مٿي پڻ ڪري چڪو آهيان پر هتي ان جي ورجاءَ جو مطلب هڪ شاعر جي من جي مام ڄاڻڻي آهي، اها هيءَ ته هڪ شاعر اٿو من پنهنجي خيالي اڏام، حضرت ”عشق“ ذريعي ئي حاصل ڪري ٿو سگهي، ۽ بيشڪ اهو عشق ئي آهي جيڪو شاعريءَ کي بنياد بخشي اٿم پر ڏي پڇاڻي ٿو. پل ڪيترو ئي وڏو عرصو وچوڙي ۾ گذري وڃي، پر پوءِ به محبوب / معشوق هر ويل عاشق جي اندر موجود رهي کيس درشن ڪرائيندو رهي ٿو پوءِ اهو عشق مجازي طور ڪنهن ڌرتي واسيءَ، ڪنهن معشوق سان هجي يا پنهنجي ڌرتي يا قوم سان هجي. يا اڳتي هلي انهيءَ ”عشق حقيقيءَ“ جي منزل

ماڻي هجي ۽ پنهنجي ان ”نامعلوم“ / ”الڪ“ ساڻ ٻڏيل رهي، پر ان عشق جي اپتار شاعريءَ وسيلي ئي ممڪن ۽ سونهيندڙ ٿي سگهي ٿي. ان جو مثال سمورا ڌرمي ڪتاب آهن. جيڪي شاعريءَ جي صورت ۾ هئڻ سبب صديون گذرڻ بعد به انساني ذهن ۾ حفظ هجن ٿا. شاعريءَ جي اها نهايت ئي اتم ۽ اعليٰ خوبي آهي، جو اها هر وقت، هر ڪنهن کي ياد رهڻ جي قابل هوندي آهي. مثال طور نثر ۾ لکيل ڪنهن هڪ پيرا کي به سدا لئي ياد رکڻ اوکو هجي ٿو، پر نظميه انداز ۾ لکيل / اپتاريل سوين صفحا به سوڪا لڳڻ ڪري، اسان حفظ ڪري سگهون ٿا.

اهڙي طرح زير نظر مجموعي اندر موجود ڪافي اهڙا شعر ملن ٿا، جن کي حوالي طور ڄاڻائي، پڙهندڙن جو ڌيان چڪي سگهجي ٿو، پر ڊيگم کان بچندي هيٺ هڪ اڌ شعر ڄاڻائڻ ضروري ٿو ڄاڻان:

درد دل ۾ ڏکن هزارين پيا

تير سڪ جا ڇڻن هزارين پيا

عشق واري نماز کي پڙهندي

نرڙ ”هو“ سان جُهڪن هزارين پيا

بحر سان خوبصورت نياءَ سان گڏ سندن فڪري اڏام پڻ مثالي آهي، جيڪا پڙهندڙن لاءِ يقينن پُرڪشش هوندي، پر ان مان اهو اندازو لڳائي ڏسجي ته لکڻ مهل تخليقڪار مٿان ڇا گذريو هوندو؟

”عشق واري نماز“ جو اصطلاح پڻ هڪ منفرد درجور کي ٿو، جيڪو هن کان اڳ ڪنهن به شاعر استعمال نه ڪيو هوندو ۽ ان سان سندن تخليقاتي ماڻ مابي جو اندازو ڪريو ۽ ڏسو ته ڪيڏو نه اُتم پد تي بيٺل ٿولڳي!

ڀياري امداد سهتو جي زير نظر شعري مجموعي ”وڃاڀا ريت ۾ ڀيرا“ بنا ڪنهن وڌاءَ جي سموري جو سمورو شاندار آهي. ۽ يقينن پڙهندڙن وٽان پڻ کيس سٺي موٽ ملندي. مان اها پنهنجي خوش بختي تو ڄاڻان جو اهڙي قرباڻتي شخص جي تخليقي پورهپي تي ڪجهه لکڻ لاءِ پاڻ مون فقير منش کي ان لائق ڄاڻائون. ان حوالي سان کين ڀيڻا طور چند ستون ڀيڻ ڪندي خوشي تو ڀانڻيان. اميد ته سندن تخليقي سفر سدا لاءِ جاري رهندو. سنڌي شعر وادب جي دنيا کي وڌيڪ سندر تا بخشيندو رهندو:

وڃاڀا ريت ۾ ڀيرا،
مگر سي ڪين ٿيا ميرا،

سندر تخليق سهتي جي،
ڄمايا دل اندر ڊيرا

ڪلڻو ملڻو سندر سهتو
ڄاڻي من جي هُڙ ڪر سهتو

ڪاڻي اهڙو ملندو ”آسي“
جهڙو ڄاڻي هنر سهتو

آسي زميني

دانش گاه منصوريه، ٽنڊو قيصر
18 ڊسمبر 2021ع

غزل



خوشيءَ جا تہ پوٽ اُڏائي ڇڏيا هن!
قصا پيار وارا ڀلائي ڇڏيا هن!
ملياسين جڏهن چاندني رات توسان،
سيئي پنهنجا دشمن ڏکائي ڇڏيا هن!
ڪيو روشنيءَ جيئن پاڳل پئي هن،
اسان ديب باري اُجهائي ڇڏيا هن!
اڃا ماڪ صحرا ۾ بيٺي رُلي ٿي
ڪڪر ڪي پياسا رُلائي ڇڏيا هن!
ڪئي جو بغاوت وڇوڙن سان آهي،
تڏهن وصل جا سڏ ٻڌائي ڇڏيا هن!
بلند حوصلا هي وڏا ڏونگرن کان،
اڳيان ڏاڍ سارا جُھڪائي ڇڏيا هن!
مڇي هار تنهنجي اڳيان اوڻن هئي،
تڏهن پي تو آنچل اُڏائي ڇڏيا هن؟
بلاول* جيان پاڻ امداد! پيڙهي،
سيئي ڏک اندر جا گهائي ڇڏيا هن!

* مخدوم بلاول

دوست جي ديدار تي آ ڀروسو!
هن ڳلابي پيار تي آ ڀروسو!
جواڪين مان ٿو پيو جهلڪي، انهيءَ،
ظاهري اظهار تي آ ڀروسو!
بادشاهت جنهن دلين تي آ ڪئي،
تنهن عجب اسرار تي آ ڀروسو!
عشق وارا ڇو صليبن کان ڊڄن؟
موت جي گفتار تي آ ڀروسو!
نيٺ ٿيندو تابُ سورج جو جھڪو
وقت جي رفتار تي آ ڀروسو!
تو لڪائي ڳالهه پنهنجي ناه ڪا!
نينهن هن نروار تي آ ڀروسو!
منهنجا هي امداد! مشعل ٿيا غزل،
هر لکيل اشعار تي آ ڀروسو!

آرسيءَ جي اڳيان خود لڪي ڪير پيو؟
پاڻ پنهنجي علاوه ڏسي ڪير پيو؟
تون جو وڃڻي وئين مڏتون ٿي ويون،
روز مون سان هتي پوءِ ملي ڪير پيو؟
سور سڌ ۾ سمايل هئا ڪوڙ ۾،
ڪنهن جي آواز سان پيو ملي ڪير پيو؟
ريت تي رقص پاڇي ڪيو منهنجي هو،
مور جئن من ۾ ويهي ٿلي ڪير پيو؟
درد دل ۾ رکي مرڪ چهري مٿان،
تو نه محسوس ڪيو هت ڪلي ڪير پيو؟
منڊليءَ ۾ مڇايم غزل، هائيڪا،
ايئن اُتي ماترائون هُجي ڪير پيو؟
هنر امداد! روئڻ جو ڄاڻان نه تو،
پر ڀلا هنر اهڙو سڪي ڪير پيو؟

ازل کان پنهنجي ئي دل ۾ اسان فرياد ٿا پاليون!
لڙائي پاڻ کي جيڪا اها ئي ياد ٿا پاليون!
لڳي زندان پيارو ٿو غلاميءَ جي حياتيءَ کان،
گناهين جي اسيريءَ ۾ سوين صياد ٿا پاليون!
محبت کي نڀاڻ لاءِ انائون لحد ۾ لاهي،
ملائي نيٺ پيارا! پيار جو بنياد ٿا پاليون!
ڏيون ڇوڏوھ سانوڻ کي، ڏئي نيٺن منجهان پاڻي،
ڪٽي جا تو اسان جي دل، اها برباد ٿا پاليون!
اوهان جي آسري گذري پيو پل پل قيامت جان،
ڏٺا ڏيئي پنهنجيءَ دل کي اسان امداد! ٿا پاليون!

ڪير ڪنھن لاءِ مئو حياتيءَ ۾؟
شخص ھڪڙو ھئو حياتيءَ ۾!
زندگيءَ جو پتو نہ ھو ڪوئي
آ جيئن جو رڻو* حياتي ۾!
ڪو ڪندو آ مزار مان ڳالھيون؟
جو ٿئي چوڻو چئو حياتي ۾!
دل دعاڳو رھي سدا تنھنجي،
سک ملن ڪي سئو حياتي ۾!
موت امداد! تہ فاصلا ڏيندو
آ اھوئي پئو حياتي ۾!
* مڪر فريب

وري اڄ رڻُ تنو آهي!
وري مقتل متو آهي!

ننڍي گوليءَ وڌي گهاءَ سان،
پساهن کي رتو آهي!

روئيندي ٿو پڇي سُرندو،
ڪو سورٺ کي پتو آهي؟

بهارون ڪنهن نه ڪم جون هن،
چڻيو جن ۾ پتو آهي!

نامڪمل گرپ هارايو،
ويو ته ڪتي گتو آهي!

رڳو امداد! ڏوهي تون،
هتي قاتل ستو آهي!

عشق وارو اسان کي ٿو ڳارو سڏي!
مان ڌمالون هٿان جي نغارو سڏي!

تن گيڙو لتا، من صوفي بڻيو
مونکي سامي زمانو ٿو ڀارو سڏي!

چو رنو آ، ڏني ڪونه سڏ آ انهي؟
پيار مان چون ٿو مون کي پيارو سڏي؟

تا اکين ۾ لهن رنگ هي سرمئي،
چنڊ کي ڍنڍ تان ٿو امارو سڏي!

درد پل ڪن وساري اچو ها هتي،
دل وڏي هو ڪري جيءَ جيارو سڏي!

پيت پاپي لڪائي ڪٿي گرگلي؟
بک بکيءَ جي ڏسي ٿو بڪارو سڏي!

پار امداد! آهن جهڪايون اڪيون،
مرڪ ٿي مرڪ ۾ ٿو اشارو سڏي!

ڪيڏي نه اچي پيئي ڪوبل جي مٺي ٻولي،
اٿلي آ سمندر جي چٽ مون ۾ وري چولي.

ٿي شام لهي مون ۾ هي رنگ ڪٽي ڳاڙها،
ڪيڏي ٿي رڱي پاڇا مون ساڻ اها هولي.

خوابن ۾ ملاقاتيون هر رات ڪرين مون سان،
منهنجي آن اڙي جانم! ڪيڏي پالي ڀولي.

ڪنهن ڪُنڇ جي ڪُڇڙ سان، اپ سرخ ٿيو سارو
ڦاٽي ٿو هيانءُ ڌر جو ڪا لال ڏسي چولي.

ڍولڪ مان اچن پيارا آلاپ اوهان جا ئي،
تڪ ڌنڪ ڌنا ڌن ڌن جي جوڙي ته مٺي لولي.

مايوس بهارن کي ڪيڏو ته خزانن ڪن،
چٽيل پي پتن ڪارڻ ڌرتي ئي ٻڻي جهولي.

ڊيچار نه تون هاڻي دردن جو وڌائي قد،
اڳ آه ڏنل پنهنجي دردن جي سڄي ٿولي.

مون دفن انا کي ڪيو هر قتل ڪري هستي،
امداد! حياتيءَ ۾ تنهنجي ئي ٿيان گولي.

تو ڏٺو آ بهار نيٽن ۾،
تنهنجو آ انتظار نيٽن ۾.
درد منهنجا ته پالجت آھن،
جن ڏنا هن غبار نيٽن ۾.
تازو پيرو ڇڏي ويو جيڪو
سوئي صحرا سوار نيٽن ۾.
ڪو گھروندو نه ٺاھ ساحل تي،
ساڳي چولين قطار نيٽن ۾.
خواب ڪچڙا ڏسي پروڪا ڪي،
ننڊ آندا خمار نيٽن ۾.
يار امداد! تو ڏٺي آ،
بخت جي چڻ ٺھار نيٽن ۾.

رات جي سانت ۾ پُور جاڳي پيو.
مٽڪڏي ۾ ڪو مخمور جاڳي پيو.

تنهنجي اقرار جو آ وهائو پري،
آس جو ئي ڪٿي نور جاڳي پيو.

ٻوٽيا مون پيئي ننڊ لڌ گڏ هيا،
نيٺ ڪو ننڊ کان دور جاڳي پيو.

عشق جا وار گهرا لڳا من مٿان،
هر زخم منهنجو مسرور جاڳي پيو.

واجهه امداد! تولڏ وڌي جيئن مون،
نرڙ گهنجن ۾ چڻ جهور جاڳي پيو.

ڪا دعا ۽ سلام پي ناهي!
عید جو ڏينھن عام پي ناهي!
دوستن سان ملڻ ته تون ايندين،
منھنجو ڪنھن جاءِ نام پي ناهي!
ھيڪلائين کان جا ڊڄندي ھئي،
سا ته نيٽن ۾ شام پي ناهي!
ڪوڪ آئي ڪٿان نه ڪوٺل جي،
فون تي ڪو ڪلام پي ناهي!
ميل ڪيئي سفر ڪيان ھان پر،
دل ۾ ساڳيو مقام پي ناهي!
عشق ۾ خاص ٿي ويو آھي،
يار! "امداد" عام پي ناهي!

وڇوڙي جا ڊگها رستا عمر آ پيرسنيءَ جهڙي
ڪٿي منزل ٻڌا رستا عمر آ پيرسنيءَ جهڙي
اسان جي پاڳ جي منزل نصيبن ۾ ڪٿي آهي؟
اڃان ناهن ڪٿا رستا عمر آ پيرسنيءَ جهڙي
زماني پيار ۾ منزل تي منزل آ ڪٿي حاصل،
اسان لاءِ بس ڪٿا رستا عمر آ پيرسنيءَ جهڙي
پڄاڻا تو ته رولاڪي اسان جو بس جياپو آ،
اسان سان ئي ٿنا رستا عمر آ پيرسنيءَ جهڙي
جهلي هو آڱريون جن جون اسان ئي هلڻ سڪاريو
انهن مون لاءِ مٽيا رستا عمر آ پيرسنيءَ جهڙي

ڪا نشاني ڏني ڪو حوالو ڏنو.
روح تسڪين لاءِ ڪو ته نالو ڏنو.

شوق تنها رهڻ جو اسان کي نه هو.
هي هيو هيڪلائيءَ ازالو ڏنو.

ظاهري ماڻ منهنجي ندي جيئن، پر،
ڀاڻ ڪي ڀاڻ آهي جوالو ڏنو.

مئڪڊي جي ته مهندار آتش ڏسي،
جام جو جام مون کي پيالو ڏنو.

چنڊ، آهي ڪڏهن ڪوٺيو موتيو.
رنگ چونڊي مون توکي نرالو ڏنو.

سوڪڙي ۾ دلاريءَ کي مون ڪاڇ ۾،
شاه جو هو هٿن سان رسالو ڏنو.

عشق جا ڦول امداد! تڙندي ڏسي،
ڀوپتن پر ملائي ته هالو ڏنو.

يار سان رابطو ويو ڪٿجي.
پاڻ سان واسطو ويو ڪٿجي!
زندگيءَ جو ڪٿي پتو ناهي،
روز هڪ حادثو ويو ڪٿجي!
پوپرين جي قطار گذري پئي،
پيٽ جو مسئلو ويو ڪٿجي!
زندگي چوڏهڙيءَ تي بيٺل آ،
قرب جو قافلو ويو ڪٿجي!
پاڻ امداد! ڪٿي اٿم پنهنجي،
يار جو حوصلو ويو ڪٿجي!

اسان تي ڪيو ڪي ڪرم قرب وارا.
اوهان تان فدا دل صنم! قرب وارا.
اچو يار پاڙيون اهي عهد سارا،
ڪٿي جي ڪياسين قسم قرب وارا.
وڃايون اڪيون، آجيان آهي تنهنجي
سڄڻ تون ڪٿي اڃ، قدم قرب وارا.
اڳوڻا قصا ياد ماضي ڇڏي ڏيو
وڃو هي نه ڏيئي الم قرب وارا.
لڙي رات طوفان سان لات پيئي،
پرن دٻڻ جئن ٿا عزم قرب وارا.
نه بهشتي، نه ئي دوزخي ذات جنهن جي،
انهي عشق جا ٿيا ڌرم قرب وارا.
جلون ٿا جسم ۾ محبت جي جانم!
ٿيا ساه آهن گرم قرب وارا.
مري پاڻ امداد! ڪڏهن مرون پيا.
وئون ٿا دلين ۾ جنم قرب وارا

ڳالهه هن جي مڃي ڇڏيم آخر،
دل چريءَ کي پڇي ڇڏيم آخر!

حال بي حال هو سوا تنهنجي،
زندگي ڪٿ وڃي ڇڏيم آخر!

سمند صحرا طرف نه اچڻو هو،
پنهنجو سينو سڄي 1 ڇڏيم آخر!

ناهه هن جي خيال کان ڪو فرار،
ڀاڻ کي ئي نڃي 2 ڇڏيم آخر!

تانگهه ديدار لاءِ هئي امداد!
اُن گليءَ ۾ گڃي 3 ڇڏيم آخر!

1. بخشڻ، نذرانو ڏيڻ، سامهون ڪرڻ

2. .. رسيءَ ۾ ٻڌڻ

3. هلڻ، چرڻ

ملي وڃو حيات ۾، وري ملون نه يا ملون!
رهون جڙي ثبات ۾، وري ملون نه يا ملون!

گهڙيءَ لاءِ اڪيون ٻئي ڪري هي چار نارجن،
رڪون چو هي فرات ۾، وري ملون نه يا ملون!

فلڪ جي هيٺ وقت ڪو گذاريون اسان ٻئي،
همڙي ته چند رات ۾ وري ملون نه يا ملون!

نڪت ڪتيون، لڏا، وڃون، ٿو آسمان سڄو سڏي،
اچو اچو پرات* ۾، وري ملون نه يا ملون!

ڀڪار منهنجي تڏه اها، اچي پري کان جا پئي،
پڪين سنڌيءَ لاءِ ۾، وري ملون نه يا ملون!

نه زندگي آيا! پنهنجي ڪم جي پي هتي ڪٿي؟
وياسين جي ممت ۾، وري ملون نه يا ملون!

* پرھ جو وقت

چو ڀلا ايترا يار ٿيا فاصلا؟
تنهنجا ساڳيا الڳ ٿي اڃا مشغلا!

سوچ منصف ٿي هاڻي گهڙي ڪن لاءِ،
ڪئن ائين ٿو ڪرين پنهنجا تون فيصلا؟

بردباري رکي ڌڙڪن ۾ اسان،
دل جا تون آزمائين پيو حوصلا!

موج آهي نديءَ جي ته هن عشق ۾،
ڪين گهٽجن ڪڏهن پيار جا سلسلا!

ترشنا ڪا ڪٿي ٿو ڙلن ريگ ۾،
ڳولھيم هن سڄي رُڄ اندر پرجهلا!

پنڌ نڪري پهاڙن کي مون سر ڪيو،
پر ڪڏهن پي ڪتا ڪين هي مرحلا!

آهي تنهنجي نظر تيز تلوار کان،
ڏس ته امداد! ٿي ڪنڌ ڪوري ڪلا!

تو رلين امداد! تون!
ڪا ڪٽي فرياد تون!

چاندني وئي رات ٿي،
چنڊ ڏس برباد تون!

جو ويو، موٽيو ڪڏهن!!
پل وڃاءِ سو ناد تون!

سڄ اڏاڻي ريگ ۾
آڻ پنهنجو زاد تون!

مان جڏهن ڀرتي وڃان،
ڳولجانءِ متضاد تون!

عشق هارائي ويو
اڇ عقل استاد تون!

پڇ صليبون چونڪ تي،
مار هي جلاڏ تون!

نيٺ نم دل جا ڪيئي،
ناهيڻ گهٽ فرهاد تون!

مون دعا توکي ڪئي،
رھ هميشه شاد تون!

اسان جي لڳو دل تي دلدارا! ڏاڙو!
لڪي ٿو ڀلا هي ڪٿي يارا! ڏاڙو!

چوڀن بيوفا چو پيو جسم هن کي؟
سدا ساه تي آ هنيو دار ڏاڙو!

محبت ئي آهي ته ڪل منهنجي مايا،
هڻي پوءِ به چاهت تي سنسار ڏاڙو!

اکين ۾ بچائي رکيا ها مون ڳوڙها،
جنين تي لڳايو آ رخسار ڏاڙو!

اٿي آس جو خيال ۾ ٿو سمندر،
لهر جو لڳو آهي چمڪار ڏاڙو!

شهر ۾ وکر ڪوڙ جو ٿو کپائي،
هڻي ٿو نسورو هي پنسار ڏاڙو!

چو مونکي تو امداد! سمجهيو ئي ناهي؟
لڳي مونکي تنهنجو ٿو انڪار ڏاڙو!

اداسي ڏئي مونکي ويو همسفر آ،
رنو شخص جنهن لاءِ سڄوئي شهر آ.

وڃايو هان خود، سمنڊ ۾ جيئن درياءُ!
انهيءَ کان پي هو کيترو بي خبر آ؟

تمنا گهڻي ڪين آهي ڪا منهنجي،
ٿيو جهڙ جيان منهنجو من دربر آ.

انگهي جو ويا پل وڇوڙي جا هي، پرا
حياتي سڄي ڪا گهڙي مختصر آ.

نيائي وفا آهي هر موڙ تائين،
انهيءَ پنڌ ۾ هر جفا در گذر آ.

ائين ياد ايندي ته ڪنهن جي به ناهي،
يقينن هو ماڪي جهڙو مڌر آ.

ٿيو رقص ۾ يارا! بسمل مان آهيان،
ڪيو عشق امداد! مون معتبر آ.

ڪجهه اکين ۾ اڃا روشني ٿي رهي!
ڇو دٻين ۾ وري بيوسي ٿي رهي!

ٿي ملين ساھ سان ساھ ٿي، جيئن ڪا،
زندگيءَ سان اڇي زندگي ٿي ملي!

ھيڪلي رات آھي گذاري جڏھن،
ڀاڻ کان ڀاڻ ۾ بي رخي ٿي رهي!

آرسيءَ ۾ ڏنر عڪس تنھنجو ھئو،
منھنجي اک ٽي ڪٽي ڏنڌلي ٿي رهي!

وات ڳولي، کڻي وات ناھي اھا،
خيال ۾ پنھنجي ڪا چوڏڳي ٿي رهي!

جيت ٽي جيت ۾ عمر گذري وئي،
ھار امداد! ھاڻي ملي ٿي رهي.

لڳي تصوير آئينو پيو خاموش ڪمري ۾!
رڪي ٿو راز تن جا هو ٿيا جي دوش ڪمري ۾!

ڪري ڪهڙو ڇڏي ڪهڙو ڪندي هو ڪم صفائيءَ جو
پئي نوڪر اهو سوچيو دنيا - آغوش ڪمري ۾!

وڪوڙيو ياد تنهنجي آ، ڪلي وئي ته تان جيئن دلڙي
پيو ممتاز¹ ٿو ڳائي ڪٿان مدهوش² ڪمري ۾!

لڳس، ڄڻ سرڳ وانگي هئي رهائش مالڪيائي جي،
ٿريءَ جا پوءِ ويا اڏري، سمورا هوش ڪمري ۾!

اوهان کان جو ويو وسري، سمورو هو ويو وڪري،
اهو امداد! هاڻي پيو ڪري سنتوش³ ڪمري ۾!

1. ممتاز لاشاري، فنڪار

2. احمد خان مدهوش، شاعر

3. صبر

دم گھٽي ماريون حسرتون ڪيتريون!
ڄڻ هيون ڪاريون حسرتون ڪيتريون!
رونقون شهر جون سڀ گڏي ٿي اسان،
جهنگ جهر چاريون حسرتون ڪيتريون!
جام مينا ڏکڻ جي اياغن مان پي،
ايئن پيا تاريون حسرتون ڪيتريون!
سيما ڪا اوچتي ٺاهه ڙهي دل! نه تون،
واعدا پارايون! حسرتون ڪيتريون!
ٿو رهي هاڻ پهلوءَ ۾ پڻ ڪين ڪو
ٿيون چئن ياريون حسرتون ڪيتريون!
رات پوئين پهر ٺاڪي من لهي،
ڍنڍ مان تاريون حسرتون ڪيتريون!
سات ”امداد“ جو ڪو نه پنهنجن ڏٺو
ٿي ويون ڌاريون حسرتون ڪيتريون!

مليو تحفو هٿن جو ريشمي رومال ساڳيو آ،
اسانجي جاڳيو دل ۾ وري پي خيال ساڳيو آ.

ڪٿي آ ڪنڌ سوريءَ تي، ڪٿي ٻيجل اهوئي آ،
ربابن جو هوائن ۾ اڃا سرتال ساڳيو آ.

محبت جي خدائي ۾ مڱن ٿي رقص ۾ پيا هون،
وڃي پاتال پيا آهيون اڃان پي حال ساڳيو آ.

کلي ڪيڪار دلڙي سان ڪيون جيڪر اچو هاڻي،
سجايو جو اسان تولاءِ اهو پنڊال ساڳيو آ.

پراڻو خط ڏنم کولي، لڪائي جو رکيو مون هو
لکيو جو تو انهيءَ ۾ تنهنجو سو احوال ساڳيو آ.

چڙهي امداد! آهين ويو جڏهن کان دوستي پنهنجي،
لڳو ڌرتيءَ تي آيو يار هي پونچال ساڳيو آ.

خود تان ڏيانُ آهي وڃائجي ويو!
دل جو امانُ آهي وڃائجي ويو!

بادل ۾ چنڊ هي رات جو لڪو آ،
ڄڻ ڪو جمانُ آهي وڃائجي ويو!

اچڻي وري ڪٿي آن هتي ڀلا تون،
پهر گمانُ آهي وڃائجي ويو!

رڙڪي جڏهن نظر - بد بڪيءَ کي ويئي،
بڪ کان نانُ آهي وڃائجي ويو!

ملندو وڪر جتان هو حسين هت سان،
جوڀن - دڪانُ آهي وڃائجي ويو!

امداد! ايئن الجھيو سوال ۾ هان،
جو امتحانُ آهي وڃائجي ويو!

اڄ ته صحرا ۾ هوا جو ٿيو تماشو خوب هو
هن رُٺ سان پي گهٽا جو ٿيو تماشو خوب هو

چو اڃا سڌڙا نه تو تائين پڳا منهنجا هئا؟
وات تي ئي هن صدا جو ٿيو تماشو خوب هو

تتر ٻولي ڪونه ٻاڙي تو ڪڏهن ڀولي اٿم
پر پهڙن ۾ ندا جو ٿيو تماشو خوب هو

چنڊ زخمي آ پيو ڪڪرن سان ٽڪرائي مٿي
رات ۾ ڪيڏو ضيا جو ٿيو تماشو خوب هو

مون وڌي گلڙن جيان پنهنجي وفا آ جهول ۾
تو هٿان جانم! وفا جو ٿيو تماشو خوب هو

تون سخي ڪيڏو سخاوت ۾ هئين مشهور ٿيو
پوءِ چو تو در گدا جو ٿيو تماشو خوب هو

ڀاڻ ڪي امداد! آهي قيد تنهائي ڏنو
قيد خاني ۾ سزا جو ٿيو تماشو خوب هو.

مون ۾ صوفين جيئن رھين ٿو
عشق! سڄوئي سون لڳين ٿو.

جي ڪوري ڪاغذ جھڙا هئا،
سپنا سيئي يار رنگين ٿو.

جو نه چئي سگھيا هو لبتا،
پنمنجي اڪثرين ساڻ چوبن ٿو.

اي دريا! ڏي ائين نه ڏرڪا،
ڇا سھڻي جھيڙي سمجھين ٿو؟

پل پل مون کان تون راحت جو
ڪيئن لحظي ۾ موت! ڪسين ٿو؟

ميڙ متل ۾ ايندي امداد!
ڇالا جيءَ منمنجو جھڙڪين ٿو؟

دل جي اڃ بات نري آ،
توسان گڏ رات نري آ.

ڳالھين ۾ ٻم ۽ ڳولا،
ڪا ھتڙي ذات نري آ؟

جھوپو پيار سندو ڊاھي،
اک ۾ برسات نري آ.

سردِي چيري آئي جا،
سا ڪوپل لات نري آ.

ساروڻيءَ ۾ آئينءَ جئن،
منھنجي تنن تات نري آ

تون امداد! ملي پئين ڇا!
يارا ملاقات نري آ

نيٺ وڃاڻا منظر ۾
تنهنجا ماڻا منظر ۾

ياقوتي شامون هيءَ جڙ
موتيءَ داڻا منظر ۾

تنهنجي مرڪ ڏسي ڪيئي
بيٺا ٿاڻا منظر ۾

ڪاڪ محل تي چنڊ ڏسي
جرڪيا پاڻا منظر ۾

راه ٽڪي آ واجهه وڃي
تارا ساڻا منظر ۾

مومل هڪڙي لئه امداد!
گڏ ٿيا راڻا منظر ۾

پيار جو پيچ ڀاتو اٿم
ماءُ مٽي کي سڃاتو اٿم

سون سنڌو نديءَ جا ڏٺي
نينهن تنهن ساڻ لاتو اٿم

مان نڀايان صدين کان پيو
عشق وارو جو ناتو اٿم

هيءَ قلندر پٽائي، سچل
سنڌ جو گيت ڳاتو اٿم

پينگهي ۾ جو امڙ ڏنو هو
ڀول سو چڻ ته ڀاتو اٿم

يار امداد! پرديس ۾
ڀونءِ لئي روح آتو اٿم

ڌرتي هي منصور گھري ٿي!
ڳاڙھو ڪو سندور گھري ٿي!

چنڊ! هي اڪڙيون ماڪ پٺل هن،
چانڊوڪي ڇو پور گھري ٿي؟

آس پٿر ٿي برسي مونتي،
دلڙي شيشو چور گھري ٿي!

وارن مان چاندي چونڊيندي،
مُٺڙ * سَما سي جهور گھري ٿي!

تند چڪي ٿم تنبوري جي
ڪيڏاري ۾ سور گھري ٿي

خاڪ ڪيا آتش پروانا،
رغبتَ تن تندور گھري ٿي!

ڪريان ڪيئن امداد نمائش؟
غم دل سي محصور گھري ٿي!
* خوبصورت عورت

جڳ جي ھٻڪارَ ڇڏي يارا ويون.
گُونجون گُونجار ڇڏي يارا ويون.

تڪ تڪ گھڙيال ڪري تڪجي پيو.
گھڙيون جھنڪار ڇڏي يارا ويون.

جِي پوپت موهي آئينديون هيون.
سُرھاڻيون ڌار ڇڏي يارا ويون.

من جي جموليءَ ۾ ڪيئي سھڻيون،
هي پيار آڀارَ ڇڏي يارا ويون.

جن جو ٿيندو هئو چوڙ اکين مان،
نديون رُخسار ڇڏي يارا ويون.

جيئن ويا لفظ رُسي ميران کان؟
تارون سُرَتار ڇڏي يارا ويون.

امداد! گلابي آسون منمنجيون،
دل ۾ انگار ڇڏي يار ويون!

درد دل ۾ ڏکن هزارين پيا!

تير سڪ جا چڻين هزارين پيا!

عشق واري نماز کي پڙهندي،

نرڙ "هو" سان جھڪن هزارين پيا!

راز توڙي پيو لڪيان مان؟

تاکي جيئن کُن هزارين پيا!

کنهن نه ميرو ڏٺو ته باطن آ

رُوح ظاهر ڏٺن هزارين پيا

چنڊ تنهنجي ڏنو ڳليءَ جو ڏس،

پيچرو پر پُلن هزارين پيا

تنهنجو ته هتي مثال ئي ناهي،

ڇو نه سمڙا هُجن هزارين پيا!

موت امداد! ماريو نه رڳو

آدمي هت کُتن هزارين پيا

راتِ رقصان شباب ڪنھن ڪم جا؟

جن ڏني نند، خواب ڪنھن ڪم جا؟

ماڻھو ماڻھوءَ جو ٿيو ويري!

هي عبادت، ثواب ڪنھن ڪم جا؟

ڪو ته سمجھي سوال اڪثرين جا!

جي مليا سي جواب ڪنھن ڪم جا؟

تار آھي چڱي حياتي جي!

ياد جا هي رباب ڪنھن ڪم جا؟

رڪ پلي تون گلاب سنڀالي!

بن ڪلتي پر ڪتاب ڪنھن ڪم جا؟

ڪير امداد! تو ڪلي روئي؟

هيءَ هاڻي حساب ڪنھن ڪم جا؟

ڏک جو ڊيپ مان ٿو جلايان ڏسو
روشنِي سان شهر ٿو ملان ڏسو

ڪا گھڻا آھ چانئي اکين ۾ منھنجي،
پنھنجا بارش ۾ گل ٿو پڇاين ڏسو

ٻار پرچي نہ ٿو منھنجي اندر جو هي،
کيس آڱر وٺي ٿو گھماين ڏسو

شام سندور لاهي پئي سيند ۾،
رنگ جنھن سان اکيون ٿو ملان ڏسو

تنھنجو پيغام اچڻو آھي فون تي،
ايئن مان پاڻ کي ٿو پلايان ڏسو

تو چيو هو متان تون چئين الوداع،
تنھنجو امداد! مان ٿو پڇاين ڏسو.

درد تنهنجي گلا زماني ۾
تون به ڄڻ ڪا بلا زماني ۾
شوق هو بانس جيئن جڏهن نڪتو
سو زمانو ملا زماني ۾
اجتماعي قبر اٿئي دنيا،
ڀاڻ ڪي تون ڪلا زماني ۾
سير ۾ تون ڪٿي وڃين رهجي،
خيال سان خود هلا زماني ۾
لڙڪ هڪڙو وهي نه هن جو ڪو
مون ڪي ڇڏ، هو ڪلا زماني ۾
منهنجو ”امداد“ ٿي نه سگهيو هو
چاهي بچيو ڀلا زماني ۾؟

حقيقت هئي جي تماشو بڻي ڇو؟
گلھن تي پنهنجي پاڻ لاشو بڻي ڇو؟

نه سڀا قبولي محبت ڪئي پي.
وڃان پت ڪٿي هاڻ حاشو بڻي ڇو؟

رڪي ڪل مٿن جو وزن ٿي سگهي جي،
لڪائي پنهنجي مرڪ ماشو بڻي ڇو؟

ڏٺو گهٽ نه آهي هلاهل 1 کان ان کي،
قتل منهنجي ۾ ڪنڊ ساشو بڻي ڇو؟

ڪئي سال مونکي لڳا بت ٺاهيندي،
سگهو اينجولو 2 جو تراشو بڻي ڇو؟

1. زهر قاتل

2. مائڪل اينجلو مشهور بت تراش

مان رُنس پنهنجي نارسائي تي
زندگي ۾ جي هن جدائي تي

مون ۾ طاقت اڃان هئي ڏاڍي
جيت مون پاتي هار آئي تي

ڳالهه تنهنجي پلا چوڪين ڪيان؟
ڪيئن رهان چپ مان بيوفائي تي

ياد هي يادگار آ منهنجي
فخر آهي انهي ڪمائي تي

بيوفايون ڪري رهي بي ڏوهه
رشڪ آ هن جي پارسائي تي

نيٺ ”امداد“ ساڻ ملندي تون
مان جيان ٿو اميد آئي تي

وڃاڀا ريت ۾ ڀيرا پنھنجا آھن مسافر ڪنھن،
اڃا مس مرگھ جو پھريون ڪو ڪر ھاڻي ڏٺو آھي!
رھي ٿي ڄڻ تھ ڪا مارئي رڪي ساڻيھ سڪ مون ۾،
مون پنھنجي سوچ ۾ ڦٽندي لڙ ھاڻي ڏٺو آھي!
فقط ھڪ سُرڪ سڪ ڀيتم تھ سيني منجھ سگھ آئي،
سڀي دل جي ائين بنجي ٿي ڏر ھاڻي ڏٺو آھي!
ڪالڻ کي ڪيم آزي تھ ڪجھ مھلت ڏيو مونکي،
گلاسڻ کي مون ھن ڀل ۾ ئي پُر ھاڻي ڏٺو آھي!
ڇڏي لشڪر يزيديءَ کي حسيني در ھلي آيو،
سو غيرن منجھ غيرتمند ڪر ھاڻي ڏٺو آھي!
ھميشه کان ڏناسين عشق ۾ امداد! توحيدِي،
محبت منجھ ٿيندي مون ڪُفر ھاڻي ڏٺو آھي!

نظر جي يار! تون هاڻي سخاوت ڪر،
محبت جي وري مونتي عنايت ڪر.
نه اندو آڻ، نه ٻوڙو آڻ، اڃا تائين،
انهيءَ دستور سان جھيڙي بغاوت ڪر.
چمن اجڙي ويو آهي خزانن سين،
بهارن سان ملي گل جي عدالت ڪر.
ڪري آءُ چانورو هن درد جي اس تي،
اچي آڪاش جيڏي ئي قدامت ڪر.
چڱي سمجھي ويو هين مام قدرت جي،
اچي هت عشق وارن جي امامت ڪر.
رکيو هو پيار کي سانڍي امانت جئن،
وڃن امداد! پاڙڻ لاءِ ديانت ڪر.

ڪاغذي گُل ۽ ٻيا مٿان پوپت!

دل جو هو هُلُ ۽ ٻيا مٿان پوپت!

سونھن ۾ ڪونھ آ ھتي ٿاني.

تنھنجو تون ٿُلُ ۽ ٻيا مٿان پوپت!

منمنجي ھڪڙي ٻڻي ڪڏھن ڪان آ.

تون دنيا گُلُ ۽ ٻيا مٿان پوپت!

چاندني رات، سرنھن جي ڪيتي،

چيٽ جو گُلُ ۽ ٻيا مٿان پوپت!

آءُ ھلي، ڪاڻ تو ٺھارن جو

آ وڃيو جُلُ ۽ ٻيا مٿان پوپت!

ياد امداد! سو جمالو آ.

ماضيءَ جو ٺُلُ ۽ ٻيا مٿان پوپت!

يار جِي آھي خطن جو رنگ ھي!
گل مٿان ڳاڙھن چنن جو رنگ ھي!
شام جي خاموش منظر جي گھليا،
آ حنائِي پي ھٿن جو رنگ ھي!
درد سان وکري ويو پيرن ۾ آ،
باغ ۾ چٽندي پتن جو رنگ ھي!
وھ پيان ٿو مان لڪائي ڳالھ ڪي،
ٿو لڳي ڪوڙو سچن جو رنگ ھي!
ڪينواس حيات جو ڪورو ڏنم،
ڪنھن مٽايو ٿي مچن جو رنگ ھي!
شاعري امداد! جيڪا ٿو لکين،
جڻ ھجي ڪو نورتن جو رنگ ھي!

جو هٿن سان ٻاريو ديهڪ،
صبح مون سو ساريو ديهڪ.

نيٺ ياد ۾ تر هئا جي،
تن کڻي ٿي تاريو ديهڪ.

باه عشق واريءَ سان هر،
ٿي پتنگ ماريو ديهڪ.

منهنجا برف جهڙا جذبا،
آهي جن کي ڳاريو ديهڪ.

زندگي جو ڪوسو ٽاڻو،
ساڻ ساڻ تاريو ديهڪ.

ڇو پري پري آ منزل،
راه ڏي نهاريو ديهڪ.

ڇو ڏسا هئي اونداهي،
مون پئي پڪاريو ديهڪ.

ڀٽنگا چڪي رات آئي ٻٽي،
هٿن سان جڏهن مون جلائي ٻٽي.

گهڙي ريل دردن جي ترسائِ جهٽ،
ڀري جيستائين هو سائي ٻٽي.

متان در دري ڪا تون ڪولي ڇڏين،
هوائن کان آهي لڪائي ٻٽي.

مسين مون ته ٻاري وڌي شوق سان،
الائي اچي ڪنهن اجهائي ٻٽي!

صدين کان لڙائي ۾ مشغول آ،
وڻي يار اوندھ ۾ جائي* ٻٽي.

نه امداد! هي روشنائي اجهي
سدائين ڀري ڀرھ تائي ٻٽي

* سچ پچ ۾

منھنجي دل ٿي اڃ ائين، جئن آمراڻو 1 آھي ٿر ۾.
تون ۽ مان ھمراھ پنھنجي شام ٽائو آھي ٿر ۾.
ڪاڪ ڪوماڻي رقيب جي لائي چو پئي آ؟
ساوڪن جي ھي بہ پاڪر ۾ تہ پاڻو آھي ٿر ۾.
ڇانگ سان چوڪر ٽرائي تي اچي پئي چيلھ لوڏي،
مور واري ٿور جو ڪيڏو نہ ماڻو آھي ٿر ۾.
ٽيڇ 2 جي ھت چاندني آھي وڇاڻي رات ڀر ۾،
سانوڻيءَ سان ھر ڏھر جو ڏينھن ھاڻو 3 آھي ٿر ۾.
ياد جانم منھنجي آھي روح ۾ ھاڻي ائين ھيءَ،
جڻ مڪڻ جو ڪو لسيءَ ۾ يار! چاڻو آھي ٿر ۾.
نيٺ ناسي خوب جنھن جا، ٿي کليا ڇيڙا عنابي،
يار سو امداد! منھنجو ٿيو اڃاڻو آھي ٿر ۾.

1. عمر ڪوٽ جي ويجهو ٿر جو ھڪ ڳوٺ
2. ڇنڊ جي پھرين ۽ چوڏھين تاريخ کان پوءِ ٽيون نمبر ڏينھن (ھر مھيني جي چوٿين ۽ سترھين تاريخ)
3. آلو پسيل

عشق جا اسرار ئي رهجي ويا،
فڪر پي ڀنڊار ئي رهجي ويا.
هيڪلي آهي مسافت مون ڪئي،
پوئتي سڀ يار ئي رهجي ويا.
چنڊ ڪڪرن ۾ وڃي وينولڪي،
رات ڀر ڏيڍار ئي رهجي ويا.
مون وڃائي ڊائري پنهنجي ڇڏي،
جنهن اندر اظهار ئي رهجي ويا.
ڪوبه ناهي جو مسيحا ئي ڪري،
مورگو ڀيمار ئي رهجي ويا.
تند آ امداد! بيجل کان ڇڳي،
ماڻ ڇو فنڪار ئي رهجي ويا؟

ڇو هيڪلو ويس رهجي يار جي ته هوندي؟
دلدار ڪو نئون ڳوليان پيار جي ته هوندي!

هڪ ياد آ، جياپو جنهن کان ملي وڃي ٿو
دل خوش رهي انهيءَ سان آزار جي ته هوندي!

هي ڦيٽ جوهرِيءَ آهي سون سان ملائي،
ماشو به ڪنهن نه ڪم جو انبار جي ته هوندي!

منهنجي حيات گذري تيزيءَ سان روز پيئي!
ڪئن وقت لَمَحَ ترسي رفتار جي ته هوندي؟

هو ڀَرو سو ڪڏهن پي هيءَ ڪونه بدلي پر،
دل ٿي مٿا سٿا وئي اوتار جي ته هوندي!

هن عشق کي لڪايون امداد! ڪيستائين،
نينهن - اڏان ايندي مينار جي ته هوندي!

هڪڙي ته مون پٿر جي مُورت سَتي ڇڏي آ
وُٽندي هئي ڪڏهن جا صُورت سَتي ڇڏي آ.

بک پاھ چنڊ کي شايد رات ۾ ڪيو ٿي،
مون پيٽ پنهنجي جي پي پورت سَتي ڇڏي آ.

واعدو ڪري نه آئين تون چنڊ رات مونڏي،
هاڻي ملڻ جي توسان مورت ۱ سَتي ڇڏي آ.

جا پيار کان سدائين باغي رهي آهي،
سيني اندر مان يار! ڪدورت سَتي ڇڏي آ.

ٿيو روحڙو بدن کان آ رنج ڇو الائي؟
هاڻي حيات جي ته ضرورت سَتي ڇڏي آ.

اڄ ننب کي ڏئي سڀنا رات سون رويا،
جا جاڳ ڪئي هئي، سا ڏورت ۲ سَتي ڇڏي آ.

مان پلصراط تان ٿو گذران ته عشق جي تان
امداد! واپسيءَ جي صورت ۳ سَتي ڇڏي آ.

۱. شپ گهڙي ۲. لڇو بدماش ۳. طرح، ريت

ادا هُن جي دل کي وڻي ٿي وڃي،
ڏٺي تھڪ مونکي ڪڍي ٿي وڃي.

ڊگھا وڻ سفيدي جا رستي ۾ هي،
جتان چاندني پي چڻي ٿي وڃي.

بدن جي هي خوشبوءِ لڪائي ڪڍي،
هوا سان چڪر جو هڻي ٿي وڃي.

اڪين جي هلي ڪاڪ ۾ جي اچي،
اڃا هيءَ محبت گهڻي ٿي وڃي.

دعائن کان ٻاهر نه نڪري سگهي،
اڪيلي ته منهنجي چڻي ٿي وڃي.

منين ۾ رکي قيد مون وقت کان جا،
هٿن مان سا ڪسڪي پڻي ٿي وڃي.

جي پائي لتا يار گيڙو اچي،
وري عشق جو ئي ڏڻي ٿي وڃي.

ضروري نه امداد! آ سانوڻي،
وسي اک ۾ اک جي ڪڍي ٿي وڃي.

ڪنهن چيو ٿئي شديد محبت ڪي!
ڪنهن چيو ٿئي جديد محبت ڪي!
مون ڏٺي جا، سدا مماتي آ،
ڪنهن چيو ٿئي شهيد محبت ڪي!
واڪ آهي هنيو شهر ۾ هن،
ڪنهن چيو ٿئي خريد محبت ڪي!
راس انگور جئن پڇي ٿي جو
ڪنهن چيو هو ڪشيد محبت ڪي!
اک سوالِي پڇي وئي رهجي،
ڪنهن چيو ٿئي فريد محبت ڪي!
درد امداد! هڪ لڳي توکي،
ڪنهن چيو ٿئي مفيد محبت ڪي!

جئن عشق اسان امداد! ڀرپور ڪيو آھي
مڌ ڪاڙ چني، زخمي انگور ڪيو آھي

عادت نہ ھئي نيٽن کي تڪڙ جي اڳ راھون،
مون کين حسينن سان معمور ڪيو آھي.

ڪافي آ تنھنجو جلوو ھاڻي پي جلائڻ لڌ
ھر ڪوھ تڪي توڻي جو طور ڪيو آھي.

دل لفظ ڏنا چونڊي تحرير ڪيان ڪوئا
ات خيال رھيو جيڪو ناسور ڪيو آھي.

سانجھيءَ کان رتو آھي مون رنگ گھري ورتو
سنسار سڄو ان سان سندور ڪيو آھي.

گھاٽا بہ وڪاڻا هن ۽ ڪوڙ بچائڻ اڄ
ھي سچ چئي خود کي منصور ڪيو آھي.

ڪيسين ھي حياتي پي گمنام رھان جانم!
مونکي تو محبت ۾ مشھور ڪيو آھي.

ساھ سيني ۾ يار باقي آ
موت کان پوءِ پيار باقي آ
نيٺ آھن نھار ۾ اٽڪيا،
ھاڻو چي، انتظار باقي آ.
بي سڪوني ۾ لوھ لڱ منھنجا،
ڪئن چوان مان قرار باقي آ؟
تنھنجا منھنجا پساھ پي ساڳيا،
جسم تي تنھنجو وار باقي آ.
ڦول معصوم ھئا، وئي چاڻي،
پر خزان ڪاڻ خار باقي آ.
موت ترسي پيو گھڙي ڪن لاءِ،
درد دل جو غبار باقي آ.
نيٺ پلبو ته آسرو دل جو
ھن وچن کان فرار باقي آ.
زلف امداد اڳيان ڪنڊيڙين ٿي،
بس اسيري ۾ چار باقي آ.

ڳل شبنمي ويا ٿي،
ڀل زندگي ويا ٿي.

ناهي ملي وفا ڪت
يار موسمي ويا ٿي.

جن جي خبر ٿي ڪونهي
سي اڳڪٿي ويا ٿي.

سپنن ۾ چنڊ آيو
مڪ چاندني ويا ٿي.

زنجير عشق پاتي
سُڪَ ساھ پي ويا ٿي.

تنهنجي چمي بدن کي
چپ چاشني ويا ٿي.

امداد! خيال منهنجا
گل ڪاسني ويا ٿي.

درد ۾ ماڻهوءَ کي ڦاٿل ٿو ڏسان!
سج کي ٿيندي ته پاڳل ٿو ڏسان!

رات ۾ وڻ ڳوٺ جا ويڃي ويا،
رات کان ئي ڊنا بادل ٿو ڏسان!

مٺ رکي ناهي هٽيءَ تي تو کلال!
هر ڀيالي ۾ هلاهل ٿو ڏسان!

ڦول هئا، مون ڏانهن آيا پٿر پي،
هٿ اتي ڄاتل سڃاتل ٿو ڏسان!

رقص ۾ هي زندگي گذري وئي،
ڀير ۾ زنجير پاتل ٿو ڏسان!

آب نيٽن ۾ رکو روڪي سڪيون!
سانوڻيءَ ۾ آلا سانول ٿو ڏسان!

رات آئي ويس ڪاري ۾ هئي،
گهور ۾ امداد! ڪاجل ٿو ڏسان!

تا عمر قيد ٿي وئي آهي
زندگي پيد ٿي وئي آهي

ڪوڙڪي هن جي لاءِ وڃاڻي هئي!
بي سبب صيد 1 ٿي وئي آهي

سون جئن سانڍيم محبت ڪي،
پوءِ به ناپيد ٿي وئي آهي!

ڳوليو جنهن کي شام صحرا ۾،
رج ۾ سا ڪيد 2 ٿي وئي آهي.

هن جي جوپن تان جان و جسم نثار،
جلد جاويد ٿي وئي آهي

دل ۾ تمثيل هُن جي آهي پڪي،
جام جمشيد ٿي وئي آهي.

تنهنجي لاءِ پيار جا سڪا ميڙيم،
هنجَ چو چيد ٿي وئي آهي؟

درد آهي رتي اسانجي اک،
شام پي ريد 3 ٿي وئي آهي.

ڪوڪ ڪوبل جي آه ڪاٺ هنيو،
ياد نو پيد ٿي وئي آهي.

زندگي ۾ ڏنو زخم جنهن ٿي،
سا سڪي ويد ٿي وئي آهي.

هاڻ امداد! شاعري تنهنجي،
جڻ وڌي بيد ٿي وئي آهي.

1. شڪار

2. ڌوڪو دولاپ

3. سرخي مائل

ٿي پڇي خواب منهنجي جو درين
چير چوري! تنهنجي ڪري چن چن

چنڊ جو روپ آن سراپا تون
سانوري رات کي ٿي ڏين جوڀن.

تو سواءِ چين آ پري مون کان
پيار تنهنجو وجود جو ٻنڌن.

هي نگاهن ۾ سار جا تارا
جڻ ڏياري جا ٿا ڏٺا ٿمڪن

ٿو کلي ڪارونجهر جو ڪيئن ٿري!
ميگه جو جيئن گگهو آ پاتو بن

جي غزل مون لکيا تنهنجي سونهن تي
سي ٿا امداد! سون جئن جرڪن.

ٽيڙو نه گتي آهي
هيٺي ٿي بتي آهي.
تو ڪاڻ هجي ٿو
مون ڪاڻ رتي آهي.
ڪا عمر اجهائي آ،
قاتل ٿي بتي آهي.
مٺ منهنجي ڪٺي واري،
ڌرتي ڇو ٿي آهي.
هو ڪڪر اتر آندو
ڄڻ نيپ چٽي آهي
پئي موت ڪهاڙا! تو
ماري تو ستي آهي.

تي جاڳ رهي مون ۾
اک جيئن رتي آهي.

سوغات ڏني دردن،
مانڊاڻ مٽي آهي.

تو عشق گهري ورثو
جو ازل پتي آهي.

امداد! مٽين هڪ تون،
هر آلي پتي آهي.

رات امداد! تو ڀنو ٿا ٿو.
زندگي ٿي سگهي سواءِ گهاٽو.

دل ڪيئن درد کي ڀڄي مٽئون،
پر ڇڏي درد ڪيئن ٿو ماڻو؟

چنڊ آهي سڪون جو ڪاٿي؟
ڪو ڏسي منـِ مني جو مون ڀاڻو.

ٿي اڃان دڳ کي ڊاڳ جاڳائي،
تو سڏي هو ڌراڙ چڻي ڀاڻو!

آس مومل رکي اڃا آهي،
نيٺ ايندو وري ملڻ رڻو.

ڏپ ڪڪي مون ۾ پي رکي آهي،
مان گناهن جي هان مڃي هاڻو.

روح بي چين ٿو رهي منهنجو،
پنهنجو ئي جسم ٿي پيو ٿاڻو.

ويڙھيل ڪوئي تان روئي تو
جسم تان ڦاٽي بان * روئي تو

تير هن جا ڪتي ويا هن سڀ،
خالي سو اڃ ڪمان روئي تو

ڪونه پوڙهو چٻاڙي سگهيو آ
سڪل هڪڙو پيو نان روئي تو

اڃ جو ماڻهو تو تهڪائي دل،
هائي! ماڻهوءَ جو شان روئي تو.

درد ڏيندڙ اچي جنازي ۾،
دوست ٿي مهربان روئي تو.

هڪڙو ڳوڙهو ڳڙيو اک مان،
ايئن لڳو هيءُ جهان روئي تو.

ڪيئن تجوڙي ۾ عشق کي رکندي؟
تنهنجي اڪڙين مان دان روئي تو.

لباس *

اسان کي عشقُ پي پل پل شمع وانگر ڀڳهاري ٿو!
وٺي هٿ ساهه - پروانو ڀڄڻ ڪارڻ پٿاري ٿو!

پئي هڏڪي رهي مون ۾ نچندي مور ڀرڻن جيئن،
بهاني سان ائين توکي منهنجو هي پيار ساري ٿو!

ڪيو آچاندني کي رات ۾ چوري ڪر ڪاري
ڏٺو تو ڪيئن ڳلي تنهنجي وري پي چنڊ ٻاري ٿو!

نئين ننگر ڏي آهي آس جي اڏري چڪوري ڪا،
اکين جو چنڊ جانم ڏي اميدن سان نهاري ٿو!

پڙهي ڇو نيٺ پنهنجا ٿو جلي سارو زمانو هي،
هتي ماڻهو ڏسو سگريٽ ڪنهن جئن پاڻ ٻاري ٿو!

رهي بارش جي موسم تي سدائين پنهنجي دل اندر،
اڪيلو ٿي جدا ”امداد“ ڳوڙها عام هاري ٿو!

ٿا پڻجي تار تي ڳائڻ اڃا تائين
هوا ۾ درد ورجائڻ اڃا تائين

مون سمجھي روز امرت ٿورڙو پيتو
ڀٽا* ڇا لاءِ ٿا گھيرائڻ اڃا تائين؟

فقيري حال منهنجي تي ڀلي ڪل تون
فقر ڦيرا مون ۾ پائڻ اڃا تائين

وڙهي جهڪ سمنڊ جي آهي مهاڻن سان
بتيلا ڪئن ڪپر لائڻ اڃا تائين

ڪچي گھر جيئن مان سيلاب ۾ ڦاٿل
مون کي درياو ٿا پائڻ اڃا تائين

پھر هي رات جو امداد! ترسي پءُ
اکين سان خواب ڳالهائڻ اڃا تائين.

* نشي پتي (شراب) ملڻ جو دڪان

نيٺ محبت قريب ٿي يارو!
ٿي ويو آ سقل سفر سارو.
جا به دشوار هئي صفا منزل،
عشق ناهي ڏٺو نئون چارو.
مون حياتي ڏني تنهنجي در تي،
تو سدائين ڏٺو ڏڪن ڳارو.
جوڳياڻيءَ اڪيون ڇو چورايون؟
اک پڇي ٿو پڇي کلي ڍارو.
سانوڻي سان اچين هان گڏ تون پي،
روح رهجي ويو هي تاسارو.
هڪ قبر جي زمين ها ملندي،
پاڻ ڏي ناهي ڪو ٻئي ٻارو.
رات آڪاس کان جو وڇڙيو هو
جهول ورتو زمين سو تارو.
لڙڪ پيئندي عمر گذاري آ،
مرڪ ”امداد“ جي هئي گذارو

رات دل جي شمع ڪيئن ٻري؟
جاڳ آندي مٿان وسوسن جي پري!

جسم چندن تنهنجو ياد آهي اڃان
زندگي جنهن جي خوشبو ۾ منهنجي ٻري!

ڏينهن ڪوسو اسان تي هئو جون جو
سارايندي تنهنجي من جي موسم ٺري!

او سڪي! نيٺ بادل تنهنجا چو ٿيا؟
مان انهن کي ڏسي ٿو پوان ايئن مري!

وقت جي وير آهي چڙهي ڇا ڪجي؟
هڪلو جيئجي، يا ته پئجي مري؟

هي وڇوڙو سھان مان اڪيلو نه ٿو
ڏس ڪناري ملي آ لهر پي وري!

تنهنجي امداد! ٻيڙي پني جي هئي،
وقت جي وهڪري ۾ ڀلا ڪيئن تري!

درد سان دوستي ٿي پراڻي وئي
بند ورقن ۾ رهجي ڪهاڻي وئي

دل پڪي جي مٿان پيار جي تار تي
رسمن جي گليلي آ تائي وئي

هن ٻڌي چير هئي عشق واري اڃا
ڇو لهي قبر ۾ پوءِ نماڻي وئي؟

هٿ جي ريڪا اسان جي ملي ڪين ٿي
زندگي پاڻ کان پاڻ وائي وئي

ٿو وڙهي روز همزاد سر عام هي
سوچ مون ۾ مچائي مياڻي وئي

زور سان پيچ پاتل چنائِي تڪي
روح جي منهنجي لغڙي اڏائي وئي

شام لمبي ڪچوپنهنجي ڪونو گهر جو
آس ڪاڻي ڪڍي اوڏياڻي وئي

باک امداد! آهي ڦٽي ديس ۾
چاندني رات ويندي وهائي وئي

حال آهر نٻاهُ تو ڪريان
ڀاڻ کي ڄڻ تباھُ تو ڪريان

پنج درياهه درد جا مون ۾
سمند ۾ پنهنجو لاهُ تو ڪريان

ڪوئلي کان ۾ ڦٽڙ زخمي
پيٽ لاءِ هٿ سياهُ تو ڪريان

تنهنجي آهي ڌڪار سان سنگت
پيار سان آءُ چاهُ تو ڪريان

ڀائي گيڙو لتا فقيريءَ جا
فرش کي تخت گاهُ تو ڪريان

ڀاڳ سان ريس مون ڇڏي آهي
هٿ لڪيرن سان ناهُ تو ڪريان.

پيار جو معراج ماڻي ڇا ڪجي؟
نيٺ نيٺن ڏانهن تاڻي ڇا ڪجي؟
دور آهي بيوفائيءَ جو هتي،
دل اندر ۾ عشق واڻي ڇا ڪجي؟
ريت جنهن کي اڄ ورائي آ وئي،
تنهن وڃي پي پينگ پاڻي ڇا ڪجي؟
سج ڇڏي پاڇا نديءَ ۾ ٿو لهي،
هيڪلو هن شام تاڻي ڇا ڪجي؟
حرمتون هن سونهن جون لتجي ويون،
هاڻ راتا ڪاڪ ماڻي ڇا ڪجي؟

هي اٿو آهي اڳيئي ٿورڙو
سو اجايو يار ڇاڻي ڇا ڪجي؟

شاعري تنهنجي ڪري آهي فقط
بي اڃا تعريف هاڻي ڇا ڪجي؟

جو دنيا ۾ ايئن مرڻو ناھ، پوءِ،
عشق کي پيڙهي به گهاڙي ڇا ڪجي؟

هي لڪو امداد! ئي آهي چڱو
روپرو پي درد آڻي ڇا ڪجي؟

اُٿن ٿا آڏيءَ رات دريا غمن جا
ڏسان پنهنجي اندر ٿو صحرا غمن جا

ڪٿي چاندني هي لڪي آ سڪن جي!
ڀري پيا حياتيءَ ۾ ڏيئا غمن جا.

ولوڙي مهڻي جيئن سوڀري اٿي مون،
تري پيا دڪيءَ ۾ مڪڙ چاٽا غمن جا.

ڏنا ڦول سڀ مون محبت جا ميڙي رڳو
جهول ۾ خار کنيا غمن جا.

نچن مون ۾ امداد! مورن جيان ٿا،
وڪوڙي منهنجي دل واڇوڙا غمن جا.

ڪٽي ٿي ڳاٽ ڳيروءَ جئن ڏيائي هي،
مٿو منهن پئي پتي اونداھ گھاتي هي.

اڃا آھي ڪلي ۾ پي پريو پاڻي،
چوسمجهي پاڻ پيئي ٿي اسائي هي؟

پُري آزاد ڳيرن جي اڃان ڳت ڳت،
اڃان زندهه آھي بولي ڳيرائي هي.

جڙون پاتال ۾ جنهن جي ڪتل منهنجون،
انهي پونءِ مان جڙي آ منهنجي ماتي هي.

ھلين امداد! جي تون وات هڪڙي تي،
چمندي پير هر جاءِ تنهنجا گھاتي هي.

مُنُ ميرو نه کڀي، نه کڀي،
ڊڪ - ديرو نه کڀي نه کڀي.

دُنڱي لاڻي درياءَ ۾،
گُنُ ڦيرو نه کڀي نه کڀي.

پنڇي آڪاس اڏاڻو
واهيرو نه کڀي نه کڀي.

مون وٽ غم مهمان ٿيو
دل! گهڀرو نه کڀي نه کڀي.

سونمون صحرا جو هان مان،
ڪو پيرو نه کڀي نه کڀي.

عشق صليبن جو چاڙهي،
سو ڪيرو نه کڀي نه کڀي.

سونا امداد! امن سنگ،
هَلُ ڪيرو نه کڀي نه کڀي.

2. لولو لنگڙو

اڪين سان اڪين کي پڙهين ها!
گهڙي ڪن لئي من مڙهين ها!

ڏنڻر يارا! آمبرُ ڇٽائي
اتي چنڊ جيان ئي ڇڙهين ها!

پنا ماڪ ۾ رات جيڪي
گلابي گلن کي ڳڙهين ها!

اندر ۾ ته ملتان ڇڻ آ
نه پر ايترو دل ڪڙهين ها!

ڪري ڪوڪ چرخو چوي تو
گتي دوستيءَ ۾ لڙهين ها!

تون پهلوءَ ۾ پنهنجي سمهاري
ڏئي هونگ سک دڪ ڇڙهين ها!

ڏهرَ ۾ ترشنا سان امداد!
رلي مرگه وانگي، ڦڙهين* ها!

* چلانگون پري اچڻ

توڪي پن چڙ وٺندي هئي،
پيڙا تو ۾ ڪڙهندي هئي.

مرڪي نيڻ جڏهن ڪنيا تو
هيءَ تہ دنيا پي سڙندي هئي.

سڌ ٻڌندي ڪنهن ڪوبل جو
"هون" ۾ تنهنجي ورندي هئي.

ڳوڙهن جو سرمو پائي،
آشا دل جي مرندي هئي.

روز ممت ڊيڄاريندي،
يار حياتي چرندي هئي.

لوڪ لڳائي وڃ ۾ جا،
آڳ اهائي ٻرندي هئي.

هردي ۾ ياد اچڻ سان،
امداد جيان ٽرندي هئي.

روح جو رَچُڻُ ٿي رقص جي برابر
موج جو هَچُڻُ ٿي رقص جي برابر
رات پي ٿري آ، مهل پي پري آ
مينهن جئن اَچُڻُ ٿي رقص جي برابر
ٿوڏسان اکين کي سمنڊ جئن چڙهيل پيو
لڙڪ سين جَچُڻُ ٿي رقص جي برابر
عشق ۾ شمع تي ٿا اچن پتنگا
آڳ تي پَچُڻُ ٿي رقص جي برابر
ميڻ من ٿيو صوفي سندو مدامي
ناچو ٿي نَچُڻُ ٿي رقص جي برابر
وار اچ قلندر جي نگر ۾ کولي
رنگ ۾ رَچُڻُ ٿي رقص جي برابر
صاف پنهنجو هي امداد! رک تون اندر
گچ ۾ ڇا گَچُڻُ ٿي رقص جي برابر؟

جي درد تنهنجي جو ڪو درمان ملي پوندو.
منڌل ۽ مٿل من کي جيئڻاڻ ملي پوندو.

ڪجهه رنگ اميدن جا پريان جي ملين مون سان.
ڪو تنهنجو اسانکي هي احسان ملي پوندو.

هر گام تي ڏسجن ٿا ماڻهن جا گهٽئي ميڙا.
آخر ڪو ڪڏهن مون کي انسان ملي پوندو.

نيٺن کي وڃايو ٿم گلڙن جي بجا گس تي.
من مهڻو منو ڪو اڃ مهمان ملي پوندو.

هر رات اچي مل تون سڀن ۾ سنئين سهنجي.
گهر ۾ به اچڻ جو ڪو امڪان ملي پوندو.

جئن دور ٿو ٿين مون کان ڪئين وهم وڪوڙن ٿا.
اڃ يار! تون ڪجهه اوڏو ايمان ملي پوندو.

مان پاڻ چڙهي ويندس امداد! صليبن تي.
جي عشق جي طرفان ڪو فرمان ملي پوندو.

ياد ڪا چشمر تر ڪري ويئي
مون ۾ هوءَ پنهنجو گهر ڪري ورتي

اڃ ڏٺي پنهنجي ڪا خبر مون کي
ڀاڻ کان بي خبر ڪري ويئي

آ وٽس ڄڻ بهارن جو ميلو
جا خزان جي نظر ڪري ويئي.

هونئن ته ٻئي نيٺ ڄڻ هئا ساحل،
دل ۾ ويندي ڀنور ڪري ويئي.

ڪا قيامت ڇڏي هن آ مون ۾،
منهنجو مشڪل بسر ڪري ويئي.

هئي حياتي مناسب امريت جو
هو هٿن سان زهر ڪري ويئي.

مون کي ڏيکاري پنهنجو هڪڙو در
عمر ڀر در بدر ڪري ويئي.

جنهن جي لاءِ پاڻ کي اڙايو مون،
سائي دل ڇا حشر ڪري ويئي.

پنهنجا امداد! درد ۽ يادون،
زندگي لاءِ ثمر ڪري ويئي.

بنا اوهان جي ڳچي ۾ لڙڪي حيات اهڙي ڪجي ته ڪاڏي؟
مٿان زمانو به تيل چڙڪي حيات اهڙي ڪجي ته ڪاڏي؟

مرڻ جيئن جو پڇي ڪو مونڪان ٻنهي جي وچ ۾ پيو ٿو ٿڌجان!
چري هي دلڙي اوهان لاءِ ڌڙڪي حيات اهڙي ڪجي ته ڪاڏي؟

اوهان کان وڇڙي مرون پيا ٿا دعا گهرو ڪا نري پئي من،
ڪُني پئي ڪا اسان ۾ بڙڪي حيات اهڙي ڪجي ته ڪاڏي؟

آ دور تائين طويل صحرا نه ڇانورو ڪو سجھي ٿو ڪوئي،
گهڙي گهڙي ۾ ڪو درد ڪڙڪي حيات اهڙي ڪجي ته ڪاڏي؟

سڏي پيو آسمان مون کي ۽ حال منهنجو بنا اوهان جي
ڪٽيل پرن سان پڪي ڪوڙڪي حيات اهڙي ڪجي ته ڪاڏي؟

متل ڪي ميلا ڇڏي اچي ٿي منجهان هجومن پڇيو وڃي ٿي،
ڪا ماڻ مون تي اچي ٿي ڪڙڪي حيات اهڙي ڪجي ته ڪاڏي؟

اُتر آھي لڳو اڃ وري ڳوٺ ۾
ٿون نہ آئين اسان وٽ وري ڳوٺ ۾

گُونج آھي وئي ھيڪلي ھو مٿان
گُٽڪ آڪاس مان آ تري ڳوٺ ۾

ياد انبار تنھنجي مون سانڍي رکي
زندگي جي ٽڪايو پري ڳوٺ ۾

تو بنا مون ۾ صحرا ائين ٿو لھي
ڇڻ اڃارو ھجي ڪو ٿري ڳوٺ ۾

چاندني رات ڳولھي پئي نو لکي*
ڪين ڪاٿي ڪلي ھئي دري ڳوٺ ۾

يار امداد! آتو منھنجو ساھ ٿيو
پوءِ چوڻ تون مٿان ويو مري ڳوٺ ۾.

* نو لکي واھ جنھن تي منھنجو ڳوٺ ناروشاھ ٻڌل آھي ۽
اڄڪلھ اھو واھ پنھنجو وجود وڃائي ويٺو آھي

لوڪ جي ڏوھ جي سزا پوڳيم
داخلي، خارجي فضا پوڳيم

پاڳ ۾ ھو نہ ھئي حياتي ۾
روز رب جي اھا رضا پوڳيم

ڪٽ مجازي، رھيو حقيقي ڪٽ
زندگي ٿي وئي قضا پوڳيم

ويلَ * ڪاٽڙ غريب ويٺل ھئا
ھت اميرن سندا مزا پوڳيم

لوڪ بکيو ماني ٽڪر جي لاءِ
ھوٽلن جي ڏسي غذا پوڳيم

يار امداد! ڪئي وفا توسان
تنھن جي بدلي اھا جزا پوڳيم.

* ويلو بک، فاقو

تو سواءِ ڪٿ قرار آ دل ۾؟
ڪوئي ويران ديار آ دل ۾!

ٻاهران، جئن خزان جي هان پن چٽ
پوءِ به اندر بهار آ دل ۾!

دردُ ڪئن ساه ٿو ڪڍي جيئي؟
مون سڄائي ته دار آ دل ۾!

جنگ جيتي انا جي مون آهي،
پر مان سمجهان ٿو هار آ دل ۾!

آءُ تون ارداس ڪو ڪڍي هاڻي،
مون اڏائي مزار آ دل ۾!

آن وچن جي ڪچي اڃا تائين،
مونکي پر اعتبار آ دل ۾!

قدم امداد! ٿا چڪن توڙي،
جڻ هنئي تو مهار آ دل ۾!

منهنجي اوقات ڪنهن پڇي ناهي
عشق ۾ ذات ڪنهن پڇي ناهي
ياد آ پنهنجو ننڍڙو مون کي
پر ڪٿي بات ڪنهن پڇي ناهي
منهنجو مله مصر ۾ سڪو ڪوتو.
زر جي افراط ڪنهن پڇي ناهي.
چنڊ ماڻهو آ پاڪ هڪڙي ۾.
چو ڊگهي رات ڪنهن پڇي ناهي.
آڳ آهي ڏنور ڊڪائي جا.
مان ڪهڙي ذات ڪنهن پڇي ناهي.
رات شبنم گڏي هي لڙڪن سان.
مند برسات ڪنهن پڇي ناهي.
درس امداد! ٿيو غزل تنهنجو
ڪئن لٿي ذات؟ ڪنهن پڇي ناهي.

عظمتن جي پڙھان داستان کي وري
دل چوي ٿي ڇھان آسمان کي وري

خواب آھن ڏنا جنھن سدائين پئي
چوٽڪارو ڏيان تنھن زبان کي وري

قافلو ڌڙڪن جو چمي چير جئن
عشق واري چمان ڪاروان کي وري

تيز آ اس ديوار ديوار تي
پيو اتي ڳوليان سائبان کي وري

چور پرواز ۾ جو اڏاڻو پڪي
ڇا لئي ماريان نيم جان کي وري؟

رنگ ميڙي نوان مان چتر ٺاھيان
تنھنجي مورت ڏسان ٿو ڏيان ۾ وري

نيٺ امداد! اڙجي غزل ۾ ويا
خيال ۾ جاچيان بادبان کي وري

خوف ۾ هان، امتحان ۾ هان اڃا!
موج درياءَ، بادبان ۾ هان اڃا!
جو سدا سيلاب ۾ آهي ٻڏو
مان ته ساڳي پٺ مڪان ۾ هان اڃا!
راه تان تالهي وڌي ڪوئي ويو
پر ڪڪر جي سائبان ۾ هان اڃا!
مان پڪي هان شام جو اڏران پيو
گڏ وڳر سان آسمان ۾ هان اڃا!
جا ڪڏهن ڪاٽي سگهي ناهي ندي
سخت چٽ مان تنهن چٽان ۾ هان اڃا!
تا وصولي زور تي ڪن ڳوٺ ۾
مان محبت جي لڳان ۾ هان اڃا!
ورق گم سڀ ٿي ويا واقف ٿيس.

ڪنھن نہ ڪنھن پر داستان ۾ ھان اڃا!

دوستن جي محفلن ۾ خوب مان،
دشمنن جي خود زبان ۾ ھان اڃا!

سڀ خزانن مون تي آھن خندھ زن،
پر جھان جي ڪھڪشان ۾ ھا اڃا!

لوڪ مونکي گر ڏکيو آھي پري،
آسمان جي سائبان ۾ ھان اڃا!

عشق ٿو امداد! تنگي گھات تي،
آيو قاضيءَ جي نشان ۾ ھان اڃا!

ستمگر! ٽي ستم تنهنجو نهايت ئي الڳ آهي!
جا رسوائي ۾ گذري سا قيامت ئي الڳ آهي!

لکي ڇڏجانءِ ڪتابن جي اسانکي انتسابن ۾
محبت جي غزل جي ڏس حڪايت ئي الڳ آهي!

خزائن ۾ ڇڻي خوشبو ڇڏي ناهي ڪڏهن گلڙن
بهارن ۾ انهن جي يار! قسمت ئي الڳ آهي!

اثر ڏاڍو رکي حاذق! تنهنجو دارون جگر تي پيو
ڪيون ڇا پر اسان جي هي طبيعت ئي الڳ آهي!

بظاهر ٿا اسان سمجهون گهڻو پي پاڻ کي بس خوش
شرابن سان ملي پر پنهنجي حالت ئي الڳ آهي!

غزل تي غور ڏيئي تون ڪڏهن سمجهين پڙهي جي هي
رهيو انداز منهنجو تو بدولت ئي الڳ آهي!

رھان امداد چپ ٿو مان، متان ڪمزور سمجهين تون
اڇوڪي دور ۾ منهنجي شرافت ئي الڳ آهي!

منڌ ٻہ ڳي يار پيان ٿو!
آنءُ ٻران ڊيپ جيان ٿو!
تو جي مون کي يار ڏنا.
سارا سي درد نيان ٿو!
ڪستوري پل پنهنجا ڪر،
چندن جي ممڪ ٿيان ٿو!
پيار منجهان تنهنجي هٿ ۾،
ڳاڙها گل مان تہ ڏيان ٿو!
پرواز چڪور ڪري آءُ،
چنڊ ملي رات ميان! ٿو!
هجر جي امداد! تپش سان،
اڄ ڪوسو واءُ ٿيان ٿو!

ڀيار ۾ لاجواب رستا ها،
سچ ڀڇين انقلاب رستا ها.

زندگيءَ جي سفر وڃاڀا جي،
ڳولها رات خواب رستا ها.

گهاٽجي ڀير چاندنيءَ ۾ ويا،
ٿوهرن سان عذاب رستا ها.

سرخ قالين جئن وڇاٽا نيٽ،
چاهتن جا گلاب رستا ها.

تار دل زيب سان وڳي تنهنجي،
چو ته پنهنجا رباب رستا ها.

مان ته پنهنجي سوال ۾ الجھيل،
جي ڏنا تو جواب رستا ها.

زير پنهنجي رهي جواني هئي،
جن جلايو عتاب رستا ها.

اڃ امداد! ڪٿ ڪٿي ناهي،
سانوڻيءَ ۾ سراب رستا ها.

روز هجر ڳوڙها ڏيندو آن،
گهيڙ و گهٽ سوڙها ڏيندو آن.

ساڙيندي گذري جيون ويو
بيهر ڇو لوڙها ڏيندو آن!

مون ڦاهي گهات لتاڙيو پر،
گردن کي توڙها ڏيندو آن.

آنءُ جوان جذبا رکندو هان،
تون الڪا پوڙها ڏيندو آن.

مونکي ٻڌندي ڏسندي ئي تون،
ڇولين ۾ هوڙها ڏيندو آن.

ڪنول جي پاڙن کي ساڙي،
ڍنڍ مٿان ڏوڙها ڏيندو آن.

مجنون جئن امداد! اڃان تو
ڇو زمانا! ڦوڙها ڏيندو آن؟

ٿو وري نگاه ۾ ڏسان پياس!
نينهن جي نباه ۾ ڏسان پياس!
سانوڻي وسي وسي ٿڪي به نيٺ،
مان پيو ته راه ۾ ڏسان پياس!
ڏي اڃان اياغ ۾ پري شراب،
پنهنجي يار! آه ۾ ڏسان پياس!
پل ملائ گهڙيءَ جي لئي نهار،
اک اندر پناه ۾ ڏسان پياس!
مان ڊڪان ڏهر ڏهر ڪڍي تلاش،
پنهنجي، پاڻ ڇاه ۾ ڏسان پياس!
اپ وڃان پري تڪي هتان اڏار،
جت ڪڪر سياه ۾ ڏسان پياس!
ڍنڍ کان حياءَ چاندنيءَ ڪيو نه،
هن منير ماه* ۾ ڏسان پياس!

* چنڊ

هاڻا ٿي الزام زندگي،
آ رُني هر شام زندگي.

باهه ٿي نمرود جئن پري
ڏک سنا هن جام زندگي

آ ڪڪر جو چار چنڊ تي
هاڻ ٿي آ دام زندگي

خواب جي يلغار کان پڇي،
جاڳ وٽ ٿي سام زندگي.

ڪٽ تماشو عشق آ چري،
ٿي نه تون ابهام زندگي.

هاڻ بس امداد پءِ اٿي،
ڳول تون گمنام زندگي.

زور تي گهر ڪري آ وئي سانوڻي
ٿي وسي ٿي وسي بي چئي سانوڻي

تشنگي مون سمندر جيان آ رڪي
سڀ جي تاس ۾ ٿي مٽي* سانوڻي

مڏتون ٿي ويون هو نه آيو وري
اڄ اچي آ وئي هي ائي! سانوڻي

ياد ڏوهي ٿي سيڪت جي لائق وئي،
تر اڪيون ٿي ڪري ڇا لئه سانوڻي.

مون ڪچو ڳوٺ خوشين جو دل ۾ ٻڌو،
ڏک جي ڦڙ ڦڙ ڪيو سو رئي سانوڻي.

سانوري رنگ ۾ جا سڪيءَ جي رچي،
مون سا امداد! پياري ڪئي سانوڻي.

* ماڀ

زندگيءَ جي پويان هي زندگي هلي ويئي!
ياد جا رهي مٿون ڪي، ياد پي هلي ويئي!

سونُ تنهنجي صورت جو مس مليو اکين کي آ
مُفلسيءَ مان نڪري ڪُل مفلسي هلي ويئي!

چنڊ چيت جي چلڪائي پئي ندي نيري
پرھ جي چمي وٺندي چاندني هلي ويئي!

رات خواب ۾ خيالن جا ٿڪا ڊڪي گهوڙا
آس کي لتاڙي پوءِ ننڊ ئي هلي ويئي!

زاهدي رکي آهي مون ڪٿي نگاهن سان
مٺ ڪشي الائي ڇو آ رسي هلي ويئي!

رمز ڪونه سمجهي امداد! تو خدائيءَ جي
هر نمود کان اڳ ۾ اڳڪٿي هلي ويئي!

ويران اداسيءَ جي واديءَ ۾ پريشان مان
موٽڻ جو الا رستو پلجي هان ويو جان مان

سادي هن طبيعت کي ڪيڏو مون هو سمجهايو
تنها ٿي سهان ٿو هي اندر جو طوفان مان.

بخشين جي خطا، بخشش ڪر مون ته نمائي جي،
انسان کي ماري پي سڏجان ٿو ته انسان مان.

ٿي شام سڏي مونکي هيءَ نانءُ ڪٿي منهنجو
فرمان ٿيو جنهن کي سو درد جو درمان مان.

هي تند نئين ناهي سرتال نئون ناهي،
پيڄل جي صدا مان ئي وواڀاڳو¹ تنهنجوتان آهيان.

مان پيار ورهائڻ لاءِ پرديس مان آيو هان،
امداد! تنهنجي هان ناروشاهه² جو مهمان مان.

1. ڀاڳويان 2. منهنجي جنم ڀومي

ٻڌي وڃ ڪهاڻي اڙي! دل اسان جي،
ٿي آن راج راڻي اڙي! دل اسان جي.

چري پيار ۾ ٿي، چري ئي اڃا آن،
چئي ڪنهن سياڻي اڙي! دل اسان جي.

چني قول مالها ۾ ٿو پوئجي جئن،
تو سين تيئن واڻي اڙي! دل اسان جي.

منهنجي سوچ آهي ته جڻ ڪو تماچي،
ٿي نوري نماڻي اڙي! دل اسان جي.

ملي عشق مايا ازل کان اسان کي،
سدا تون ڏياڻي اڙي! دل اسان جي.

رهين ٿي ردا پيار جي مون ۾ پائي،
ٿيو امداد هاڻي اڙي! دل اسان جي.

اڄ اھو ماھ رُو روڀرُو ٿي وڃي
شاعريءَ جي زبان گفتگو ٿي وڃي
پيار جو پاند ليڙون ھجر ۾ ٿيو
ست نفرت جي سان ڪئن رُو ٿي وڃي؟
مات اھڙي ملي ماڻ ويئي لڳي،
نينڍ تي نينھن پي سرخرو ٿي وڃي.
پير پيڙا وساري پنھنجي پيار ۾
چير سان رقص ۾ جو محو ٿي وڃي
چين تنھنجو ڪڏھن پي نہ رھندو توت،
جي ڪمھلائي ڪوبل جي ”ڪو“ ٿي وڃي.
آس آس پڇي دل ۾ جاڳي پئي،
ھو نظر جي اچي آبرو ٿي وڃي.
ٿورڙو ئي سھي بس جي مرڪي ملي،
پوري ”امداد“ جي آرزو ٿي وڃي.

هاڻي پي اسان تي ڪي الزام لڳا همدم!
سنسار جا وي، ياقوتي شام لڳا همدم!

ڪارڻ مان جگنو ٿا نڪرن يا ستارا هي
جي سچ پڇين جرڪندا جام لڳا همدم!

اهڃاڙ ڏنا آهن مون چنڊ! ته چڙهندي جا
هالي ۾ لڪيل پيارن جا نام لڳا همدم!

خوابن کي ڇڏي نيٽن جو جاڳ قبولي آ
پوءِ خيال پراڻا پنهنجا خام لڳا همدم!

جي ڪيل تماشو سمجهي عشق سان ڪيڏن ٿا
ظاهر ۾ اهي ماڻهو آبهام لڳا همدم!

امداد! امر ناهن دُشمنَ محبت جا،
هي روءِ زمين تي ئي گمنام لڳا همدم!

موت مهلت ڏئي مون ۾ ترسي پيو
زندگيءَ جو سفر اٿن ڊگهو ٿي پيو.

گندگيءَ ۾ وڃائي جواني سڄي،
هاڻ ڳولي پنهنجي خاڪ ۾ چرسي پيو.

مَور ۾ تو رهڻ ٿر پياسو اڃا،
روح جنهن جي خوشيءَ ڪاڻ برسي پيو.

سار سنگت کي تنهنجي سدائين اٿين،
ڳوٺ جئن ٻور انبن ۾ سرسي پيو.

تنهنجي خوشبو ٿي پڌري پري کان پرين،
يار! امداد انهيءَ آس تي جئي پيو.

دل وڌي هو ڪري اٿي آيو
ڏنڊ ۾ سُڪ پري اٿي آيو

موتين ۾ گلاب جيئن هئو
يار منهنجي ڪري اٿي آيو

گفتگو باهه جهڙي چورن جي،
ماٺ پوڙهو مري اٿي آيو.

هن جدائي ڏني فلم ڏسندي،
نيٺ ڳوڙها پري اٿي آيو.

هو وفا جي سبيل ورهائي،
مڱ جفا جا ڌري اٿي آيو.

چاندني رات ۾ سمندر هي،
ڪپر تي ڪُن ڪري اٿي آيو.

تو سوا ڪاغذي پيڙي امداد!
هي ڪٿي ٿي تري اٿي آيو.

عشق ۾ لامڪان ٿيا آھيون،
جيئري داستان ٿيا آھيون.

وقت وٽ حل سوال جو ناھي،
ڪجھ ڪٽو امتحان ٿيا آھيون.

ڳولھيو آ حيات منزل کي،
پير جو گم نشان ٿيا آھيون.

ڳوڙھا پيٽا بخال نيٽن جي،
درد جا ترجمان ٿيا آھيون.

رنگ رپتو رھي ٿو اڪثرين جو،
شام جو آسمان ٿيا آھيون.

ڪنھن ٽاڻي تہ تون وري ايندين،
شڪ انھيءَ جا گمان ٿيا آھيون.

تنھنجي اڳيان اڃا ڪُلي ناھي،
ڪيئن گونگي زبان ٿيا آھيون!

خواب واريءَ ذرات پنھنجا هن،
چالءِ پٿر جيان ٿيا آھيون؟

دڪ جي امداد! هن سمندر ۾،
ڀاڙ ٿي درميان ٿيا آھيون.

جيئن هن کي کوليم پانڊا نڪري آيا،
کي برف منجهان ڇڻ تانڊا نڪري آيا.

سڄ ٻڌڻ جي ڪا طاقت ڪانه هيس،
خاموشي جا سڀ ڦڦڙ آندا نڪري آيا.

وقت اسانکي سوليءَ تي هو سڏايو،
يار پڪا ٿي ڪسا ڪانڊا نڪري آيا.

هن ته خدائي دولت سان پئي هلائي،
ان جي اڳيان هر هر ٻانڊا* نڪري آيا.

آئيني ۾ پاڻ ڏسڻ جي ڪوشش ۾
هر هڪ دڪ جا مهانڊا نڪري آيا.

*نوڪر چاڪر، ٻاڏي گارڊ، چوڪيدار

تصور ۾ رھي تنھنجي تصوير جياڀي ٿي،
لکيا جي تو خط، تن جي تحرير جياڀي ٿي.

تو قيد لڳي مئڙو جانم جو ڏنو آھي،
جھنڪار ڪري جنھن جي زنجير جياڀي ٿي.

ٿيون دل کي لڳن ڳالھيون تنھنجون تہ بهارن جئن،
تھڪن ۾ رکي تو جا، تاثير جياڀي ٿي.

معلوم اڃان ناھي انجام ڇا ھي آخري!
واضح ٿي لکين ۾ تقدير جياڀي ٿي.

امداد! مون آواره بادل ٿي توکي ڳوليو
خوابن جي ملي جيڪا، تعبير جياڀي ٿي.

اڪين پئي اڪين جو اشارو هو سمجهيو
وري عشق ٿيندي سگهارو هو سمجهيو

وبا روح رلجي هي ملندي اشارو
ازل جو مليو يار پيارو هو سمجهيو.

چڏيو هو اڪين ۾ جو ماضيءَ ڳوڙهو
افق ۾ سو ڦاٿل ستارو هو سمجهيو.

اڻيا خواب رنگين ٿي ننڊ شب ۾
سوڀري جو جاڳي اوتارو هو سمجهيو.

تڙي ڌار تان ڦول ڪالر تي آيو
سڀا ۾ پي ٿيندو نيارو هو سمجهيو.

سو اقرار امداد! وسري پلا ڪئن!
حياتيءَ جو جان وارو هو سمجهيو.

حالتون سازگار ٿينديون ڇا؟
ڪي گھڙيون يادگار اينديون ڇا؟

پاڻ تي جڳ جون ڪڙيون نظرون!
پاڻ ڪي ڪنھن پار نينديون ڇا؟

جي سڃايون گلن سان مون آھن
سي ڳليون خار خار ٿينديون ڇا؟

ھر نظر تي نئون جياپو ڏي
پاڻ ڪي ڪا اڌار ڏينديون ڇا؟

چوڪريون باغ ڪي گھمڻ کان پوءِ
ھو ڪري ڌار ڌار وينديون ڇا؟

آءُ جو ئي آهيان سو ئي آهيان

(تاثرات)

جهونجھار جذبن جو شاعر

شاعري مام آهي يا الهام آهي، ان جو نبيرو هيل تائين ٿي نه سگهيو آهي، نه ئي وري ڪو هن صنف جي احساساتي ماڳ تائين رسڻ جو پيرو ڪو پيرائتي نموني پسي سگهيو آهي. حقيقت ۾ شاعري سوچ، فڪر، خيال ۽ اسلوب جواهر وصال سمونڊ آهي جنهن جي گهرائي جي انت ۽ وسعت جي پکيڙ کي ڪنهن پيماني تي ماپڻ ممڪن نه ٿو ٿئي. ساڳي ريت شاعري ۾ احساس ۽ خيال کي اونچائي جي عرش تائين اڏار کي اکين سان توري تڪي سگهجي ٿو، ائين ڪٿي مڃجي ته شاعري انسان جي درد پري داستان هوندي آهي يا زندگي جي اميد جي جنگ ٿئي ٿي، جيڪا هر ذات ڏئي ۽ پنهنجي پنهنجي ذات جي سگهه ۽ ڏانءُ اڏار جاري رکندو اچي ٿو. ان ڏس ۾ امداد سهتو پڻ هڪ اهڙو تخليقڪار ليکڪجي ٿو جنهن جا شعر پنهنجي سوچ ۽ فڪر سان آزاد اڏار جي نمائندگي ڪندا نظر اچن ٿا. سندن شاعري کي اڄوڪي خود غرضي ۽ بي حسي جي انتها تي رسيل سماج جو شعوري اولڙو پسانيندڙ ڪهاڻن جي ڪهاڻي ڪونجي ته غلط نه ٿيندو. جتي هي حساس شاعر پنهنجي سڀاويڪ سگهاري سوچ ۽ محبت جي مسيحاڻي سوچ ذريعي پيار جي پوک پوکڻ ۽ اميد جي جاڳ جاڳائڻ جي ڪوشش ڪندو ملي ٿو. هن جا شعر سماجي مروج حالتن جو وچور بنجي ذهنن کي متاثر ڪن ٿا ۽ اتر احساس وري پيارن ٻولن جو بهڳڻو روپ وٺي پڙهندڙن جي دلين جا ترجمان بنجي وڃن ٿا مطلب ته هن جا لفظ محبت جي

اوساري ڪندي آفاقي قدرن جو حسن ۽ شعور جي سگه جو اهڃاڻ
بنجي اسرن ٿا.

امداد سهتو هڪ انسان دوست ۽ انسانيت ۾ پختو يقين رکندڙ
سرجڻهار آهي اهوئي سبب آهي جو سندن اندر جو انسان هن جي
شاعري جي جوت ۾ جرڪندو نظر اچي ٿو. وٽن خيال ۽ فڪر جي
گهرائي سان گڏ ٻوليءَ جي لئ ۽ سلاست به سرس ملي ٿي. هن ذات
ڌڻيءَ وصل ۽ وڇوڙن جي ورلاپن کي پوري سچائي سان اوريو آهي.
سندن شاعريءَ ۾ جماليات جو ڪيف به ملندو ته سڀه سالاري واري
ادراڪ سان پاڻ اڀڻ واري ڪيفيت جي اورچائي به پسي سگهي.
ائين هن شاعر جي شعرن ۾ ديس ۽ ديس واسين جي هر ڀاونا، امنگ
۽ اڌمي جو ويچار ۽ هر سور جي سڌڪي جو سنيهو سمايل آهي، هن
جي شاعري منفرد لهجي، خوبصورت فني جوڙجڪ، فڪر ۽ اسلوب
جي سونهن سان سينگاريل نظر اچي ٿي. هن جا گيت، غزل، نظم ۽
وايون نهايت وڻندڙ آهن جن ۾ روح جون رتون لعل رتيون لڳنديون.
نياءَ سان نهاربو ته هن جا جهونجهار جذبا ئي سندن شاعري جو
محور آهن، جن سندن تخليقي سگه کي وڌيڪ سگهارو
بنائي جديد سنڌي شاعري ۾ ساڪاڻتي مقام تي رسايو آهي. امداد
سهتي لاءِ مون کي پڪ آهي ته سندن شاعري سنجيده مشاهدي جي
مجتا اوس ماڻيندي ۽ سندن تز تجربي جو نيارو اهڃاڻ بنجي
پڙهندڙن جو من موهي وجهڻ جو مثال ثابت ٿيندي.

سات سلامت! جيئي سنڌ!

مريم مجيدي

14 آڪٽوبر 2021

وفا ۽ سچائي جو سھيڙيندڙ شاعر، امداد سھتو

سنڌي شاعري ۾ جتي ڪافي شاعرن پنهنجي حال سارو پاڻ کي مڃايو آهي، اتي امداد سھتو پنهنجو هڪ الڳ ٿلڳ اسلوب رکڻ وارو شاعر ٿي محسوس ٿيو آهي. سندس شاعري سڀني کان منفرد ۽ جدا حيثيت جو مقام به رکندڙ آهي. پاڻ ڪافي صنفن تي شاعري ڪري ٿو مگر غزل جو وڌيڪ پسند ڪندڙ آهي. غزل ۾ سندس ربط رواني فڪر رڌم پنهنجو مٽ پاڻ آهي. سندس شاعري ۾ اگر ڪٿي مايوسيءَ جو ذڪر آهي ته وري ان کان چوڻڪاري جو علاج به نروار هوندو آهي. هو حسن جي تلاش ۾ ۽ محبوب سان ملڻ ۾ ڪو به عار محسوس نٿو ڪرائي. سندس ٻولي مٺي ۽ بلڪل صاف آهي. پاڻ سلجهيل لفظن کي ڪتب آڻيندڙ به آهي ته وري وڏو محتاط پڻ آهي. سندس شاعري ۾ مظلوم لاءِ همدردي جو آواز به آهي ته وفا ۽ سچائي جو سھيڙيندڙ پڻ آهي. شال اڃا وڌيڪ پنهنجا جوهر شاعري جا عيان ڪري ۽ ڪاميابي ماڻي.

مان سندس لاءِ دعاگو آهيان.

شال سلامت هجي.

(آمين)

پير بها سرهندي

دلبرين جو شاعر، امداد سھتو

جديد سنڌي شاعريءَ جي هن سفر ۾ هر شاعر جي پنهنجي شاعراڻي تخيلات تي پهچ چٽو ڪري ٿي ته هن جو دڳ ڪهڙو ۽ ڪيترو وسيع آهي ڇو جو شاعري تشريح جي محتاج ڪڏهن به نٿي رهي. اسان جو پيارو امداد سھتو انتهائي سڀيتو شاعر آهي جنهن وٽ دل جي اظهار لاءِ غزل جي زمين آهي جنهن ۾ هو پنهنجو پيار ۽ ڪيفيتون پوکي ٿو. امداد جي شاعراڻي حساسيت ۽ نزاکت توجهه ڇڪائيندڙ آهن. هن جي شاعري موضوعيت ۾ ڪافي زرخيز آهي. هن هميشه غزل ۾ نئون احساس اڀارڻ جي جستجو ڪئي آهي، اڳ به هن جو شعري پورهيو منظر عام تي اچي پاڻ ملهائي چڪو آهي. امداد دلبرين جو شاعر آهي. اهم ڳالهه هي به آهي ته هن لڳاتار شاعري کي وقت ڏئي ثابت ڪيو آهي ته شاعري هن جو عشق آهي. امداد جا غزل خوبصورت تصويرن جيان آهن. هن جي فن فڪر ۾ پختگي آهي. هن وٽ پنهنجو نج شاعراڻو رنگ آهي جيڪو کيس الڳ ٿلڳ ڪري بيهاري ٿو. امداد جي هي نئين ڪاوش آجيان لائق آهي.

ايوب کوسو

آڪٽوبر 2021

ذات جي ڏيهه ۾ سونهن ڀريا خيال ورهائيندڙ شاعر

شاعري جذبن جي زبان جي شارٽ هيٺ لکت آهي، جيڪا پڙهندڙ جي دماغ جي ٽائپ رائٽر تي آسانيءَ سان خطي شڪل ۾ چٽجي وڃي ٿي. اسان جو شاعر سائين امداد سهتو به ان تحرير جو ماهر آهي. سندس انداز بيان ۾ نرمي ۽ نزاکت، سوچ جي گهرائي، خيالن جي پختگي ۽ ٻوليءَ جي لطافت سان ڀرپور محبت جا انيڪ پوپٽ خيالن جي پيچرن تي اڏرندي محسوس ٿيندا نظر اچن ٿا. هو کيڏي نه سادگيءَ سان حساس دليين جي ترجماني ڪندي چوي ٿو ته:

پنٺين رحل منجهه جي ويڙهيا
مون پڙهيا سي ڪتاب نيٺن ۾

ان کان اڳ ۾ جو هو سوال پڇي
سڀ لکيا ٿم جواب نيٺن ۾

خيال جي اڌار جو اندازو هنن شعرن مان به ڪري سگهجي ٿو:

ڪوئي ڪاڻ ۾ ڦڦڙ زخمي
پيٽ لاءِ هٿ سياهه ٿو ڪريان

پائي گيڙو لٽا فقيريءَ جا
فرش کي تخت گاهه ٿو ڪريان

ملتان جي گرمي مشهور آهي، جنهن لاءِ چيو ويندو آهي ته شمس تبريز سج کي هيٺ لاهي پلو پڇايو هو، تڏهن کان ملتان ۾ گرمي حد کان وڌيڪ ٿيندي آهي. هن ملتان جي ڪوساڻ جي تشبيهه پنهنجي اندر جي آند مانڌ لاءِ کيڏي نه سهڻي انداز ۾ استعمال ڪئي آهي:

ڄڻ ٻري مون ۾ ڪوساڻ ملتان جي

سرد ڪنهن باهه ۾ پئي سڙي زندگي

بئي پاسي وري مريءَ جي تذڪار ۽ پرينءَ جي اچڻ جي خبر
سان پيدا ٿيندڙ احساسن کي پيٽ ڏيندي چوي ٿو ته:

پهر پهر اداس، دل مريءَ جيان ٿڌي ٿڌي
اڱڻ پرين اچي پيو، حرارتون وڌي ويون

هو پنهنجي نالي کي تجسس تام طور ٻن جڳهين تي نهايت
سهڻي نموني استعمال ڪندي لکي ٿو ته:

سدا آهي رهيو جو اڳيرو هر مهل ۾ سڀ سان،
انهيءَ ”امداد“ جي امداد ناهي ٿي لائي چو؟

يا چوي ٿو ته:

ڪا نه ”امداد“ جي ڪنهن به امداد ڪئي،
التجائون ۽ ايلاز ها پاڻ سان.

بلڪ هن ته رديف ۾ به نهايت خوبصورتيءَ سان پنهنجو نالو
استعمال ڪري ڏيکاريو آهي:

تو بن چئي مري ٿو، امداد ٿي اڪيلو،
اندر ٿي پري ٿو، امداد ٿي اڪيلو.

هن جي شاعريءَ ۾ رومانوي تاثر ڏيندڙ پراڻا لفظ نئين تاثر
سان نظر اچن ٿا ۽ هو قافين ۾ به اهڙن لفظن جو استعمال ڪندي نظر
اچي ٿو. سندس هڪ غزل ۾:

ڳالهه هن جي مڃي ڇڏير آخر
دل چريءَ کي پڇي ڇڏير آخر

حال بي حال هو سوا تنهنجي
زندگي ڪٿ وڃي ڇڏير آخر

سمند صحرا طرف نه اچڻو هو
پنهنجو سينو سڃي ڇڏير آخر

ناه هن جي خيال کان ڪو فرار
پاڻ کي ئي نجي چڏير آخر

تانگهه ديدار لئه هئي امداد
اُن گليءَ ۾ گجي چڏير آخر

هن غزل ۾ آخري ٽي قافيا اڳ ۾ ڪنهن استعمال ۾ نه آندا آهن، جڏهن ته سندس استعمال پنهنجي سنڌي ٻوليءَ جا ٻيا سهڻا لفظ هن ريت جيئرا ڪيا اٿس:

درد پوڙهي سڏي مون کي سامڪ ڏني،
عشق سان ڍير کي چڻ جواڻي هئي.

يا

پتي هي گل سمورا مان سجايان تنهنجي زلفن کي،
لاٽي ڇو مٿان مالھڻ جي ڪانيءَ کان ڊڄون ٿا پيا.

منهنجو ساڻس تعلق فيس بڪ تي ئي ٿيو آهي ۽ اڃا تائين ملاقات ناهي ٿي سگهي، پر ڏهاڪو سالن جي ان تعلق دوران سندس شير ڪيل هر غزل نه رڳو راءِ ڏيڻ تي مجبور ڪري ڇڏيندو آهي، بلڪ آئون مسرت سان ڀرپور وجداني ڪيفيت طاري ٿيڻ تي بي اختيار ان کي شير ڪري ڇڏيندو آهيان.

منهنجو اهو مڃڻ آهي ته شاعر پنهنجي لاءِ شاعري ڪندو آهي، پر سندس خيال جو ڪينواس جيترو وسيع هوندو آهي، اوترو ئي وڌيڪ سندس شاعري ٻين کي متاثر ڪرڻ جي سگهه رکندي آهي ۽ سائين امداد سهتي جي شاعريءَ جي ڪينواس تمام گهڻو وسيع آهي، جنهن کان متاثر ٿيڻ بنا رهي نه ٿو سگهجي.

اميد ته هن مجموعي کانپوءِ ته سندس گهڻا مجموعا ايندا ۽ انيڪ روحن جي تشنگي ختم ڪري انهن جي تسڪين جو ڪارڻ بڻبا.

قاضي مقصود احمد

مٽياري، 19 آڪٽوبر 2021

ڌرتيءَ جو سگھارو ۽ سنجيده شاعر امداد سھتو

فرانسيسي شاعر ريمبود جي شاعري جي پھرين شرط خود آگاهي يا خود شناسائي جي عائد ڪئي آھي. يعني ھڪ سٺو شاعر، اھو آھي جيڪو پنھنجي روح جي ھر ھڪ رمز کان واقفيت رکندڙ ھجي ۽ ھن کي ھر ھر ھڪ آزمائش کي پار ڪرڻ جو حوصلو ۽ عزم ھجي، پنھنجي پاڻ کي سڀني احساسن ۽ جذبن جو ادراڪ سميت ڄاڻيندو ھجي. محترم امداد سھتو ھڪ اھڙو شاعر آھي جنھن جي شاعريءَ ۾ توهان کي حيات جا سڀئي رنگ پنھنجو پنھنجو جلوه، پنھنجو پنھنجو روپ ۽ انفراديت ڏيکاريندي نظر ايندا. ائين چوڻ غلط نه ٿيندو ته ھن حيات ۽ شعور ادراڪ سان محبت ڪئي آھي. تمام سادي انداز سان روان دوان لھجي ۾ گھري ڳالھ ڪرڻ جو ھنر ڄاڻي ٿو اھو ئي سبب آھي جو ٿوري ئي وقت ۾ ھن پنھنجي الڳ اسلوب لب و لھجي سان ھڪ منفرد شناخت ٺاھي آھي ھن جي شاعريءَ ۾ سماج ۽ ڌرتيءَ جا سمورا رنگ پسي سگھجن ٿا امداد سھتي جي ھنن شعرن ۾ نفاست سان شعور جي بيساختا اظھار جو ھي انداز ڪيڏو نه سڀاويڪ آھي:

روح کي ناھي پتو معلوم ٿيو،
جسم آخر ڇو سدا معدوم ٿيو؟

ھرڪو ھت آ رواج ۾ ڦاٿل،
ماڻھو ماڻھو مزاج ۾ ڦاٿل.

نيرچو آسمان روئي ٿو؟ ها! ماڻهو جو مان روئي ٿو.

هن جي شاعريءَ ۾ زندگيءَ جا منا ۽ ڪسارا خوبصورت ۽
بدصورت سمورا عڪس جابجا نظر اچن ٿا. هو ڌرتيءَ کي امن آشتي
واري ڌرتي ڏسڻ چاهي ٿو ته هتي ڪلفت نه پر الفت هجي نفرت نه
محبت هجي. ڪوڙ نه پر سچ هجي امداد سهتي جي تخليقي صلاحيت
جڻين پوءِ تئين ايتري وسيع ٿيندي پئي وڃي، جيتري سندس
شعوري سگهه وڌندي پئي وڃي مون کي يقين آهي ته سندس شعور
۽ شاعري هن سماج لاءِ هڪ لات وانگر ٻرندا رهندا.

فرزانا شاهين

ڪراچي، 10 آڪٽوبر 2021

غير معمولي / غير روايتي شخص ۽ شاعر

عام معمول وارو روايتي ماڻهو ته عام جام آهي، پر ڪو ڪو ماڻهو، موتيءَ داڻو، تڏهن ٿئي ٿو، جڏهن اهو عام ۽ روايتي نه، غير معمولي ۽ غير روايتي ٿي پوندو آهي. امداد سهتو، ڪنهن هڪ حوالي سان نه، انيڪ شاهدين سان، غير معمولي ۽ غير روايتي شخص ۽ شاعر آهي. عام ۽ روايتي ان ڪري نه آهي، ته امداد عام ۽ روايتي ات ويهه، ڪم ڪار، هل هلاڻ، آرام ۽ وندر ڪندڙ نه آهي. ڇا به آهي، رشتا ناتا نپاڻڻ جي ڀرپور ڪوشش ڪندڙ، چنڊ مَور نه سڪيل، سدائين ڳنڍڻ جي ڪوشش ڪندڙ، سهڻي سڀاءُ وارو، ملنسار، سهڻ ۽ صبر وارو، ٻئي جي ڪم اچڻ جي ڪوشش ڪندڙ شخص آهي. ان سان گڏوگڏ مطالعو به ڪري ٿو، ڪچهريون به ڪري ٿو، جيئن ڏسي ٿو، ٻڌي ٿو، پڙهي ٿو، ته محسوس به ڪندو آهي ۽ پوءِ لکيل پڙهيل ۽ ٻڌ سڌ رکڻ جي ناتا، پنهنجي جذبن ۽ احساسن نيتن ۽ ارادن کي لفظن جي زبان به ڏئي ٿو.

امداد جڏهن به لکي ٿو، اتفاق سان، ڪڏهن ڪڏهن، نثر به لکي وٺندو آهي، پر اڪثر لفظن کي اهڙي طرح چونڊي ۽ ترتيب ڏئي ٿو، جنهن کي شاعري چيو ويندو آهي. امداد توڙي جو شاعريءَ جي مختلف صنفن ۾ طبع آزمائي ٿي آهي، پراڻين توڙي نين متعارف ٿيل صنفن ۾ پئي لکيو آهي، پر شاعري جي مختلف صنفن ۾ نوان تجربا ڪرڻ سان گڏوگڏ شاعريءَ جون نيون صنفون متعارف ڪرائڻ جي ڪوشش ڪندڙن ۾ به شامل رهيو آهي. ان هوندي به، سندس شاعريءَ جو هيءُ مجموعو، جيڪو سندس پهريون مجموعو آهي، ان ۾ نموني طور سڀني صنفن جا چونڊ اسم آڻي، هڪ ڀرپور، جامع مجموعو آڻڻ بدران، صرف غزل ترتيب ڏئي، پڙهندڙن تائين پهچائڻ جي موثر ڪوشش ڪئي آهي.

امداد سهتي جي غزل ۾، اهو سڀڪجهه آهي، جيڪو غزل ۾ هجڻ گهرجي. ان حد تائين به، ته جيئن ٻين عام غزل گو شاعرن جي غزل ۾ نه آهي، يا تمام ٿورڙن شاعرن جي شاعري ۾ تمام گهٽ آهي، اهو امداد جي غزل ۾، “فوت نوت” (تڪڙي حوالي) جي صورت ۾ موجود آهي. جنهن سان پڙهندڙ کي خيال جي گهرائيءَ تائين لهڻ ۾ سولائي ٿئي ٿي. امداد سهتي هڪ صفحي جيتري راءِ لکڻ لاءِ چئي، مون کي اختصار لکي، پڙهندڙ کي الجھائڻ جي ذميواري سونپي آهي! ڇا نه لکي، نه لکان؟ نه ٿو لکان!

منل جسڪاڻي

لياقت ٿاڻون، ٽنڊوڄام

خميس 06 آڪٽوبر 2021 ع

امداد جي ڪويتا سورنهن سينگار ڪريو بيٺي آهي

شاعري زندگي جو گيت آهي انهي گيت ۾ ڪي رزميه، ڪي انقلابي ڪي مزاحمتي ڪي سماجي ڪي سياسي ۽ ڪي خارجي ته ڪي داخلي شعرن جي صورت ۾ هڪ تخليقڪار جي قلم مان نڪري ڪاغذ جو پيٽ ڀريندا آهن انهن سمورن شعرن ڪي گندي ملائي ڏسبو ته جيون جو اهڙو گيت نظر ايندو جنهن ۾ دڪن، دردن، خوشين، تهڪن مرڪن کان ويندي لڙڪن ۽ مسافري جا عڪس سامهون ايندا. هي سڀ تصويرون هڪ ڪوي پنهنجي ذهن ۾ پچائي پوءِ شعر رچيندو آهي انهي رچنا ۾ شاعر پنهنجي من ڀاونا سان گڏ جڳ ڀاونا به شامل ڪندو آهي جي ها بلڪل ايئن ئي شاعري جي سفر جو هڪ مسافر جيڪو فوج جهڙي سخت ديوتِي ادا ڪندي مختلف محاذن تان موت ڪي ڏسندي تنن ڪاڙهن ۾ جي جهوريندڙ لُڪ سان لڙندي جسماني طور رُڪ ٿي روحاني طور ملائم نرم رهندي شائستگي اپنائيندي ڪويتائن ڪي پنهنجن ٻڪن ۾ پناهه ڏيندي داخلي توڙي خارجي ڏيڪن جا منظر چٽي ٿو ۽ پنهنجي اندر جي اور شعرن جي روپ ۾ اسان اوهان سامهون آڻي ٿو زندگي ۽ موت جي جيڪا شڪل امداد سهتي ٺاهي آهي اها ڪجهه هن ريت آهي

موت هڪڙو وڏو سچ آ سنسار جو،
زندگي آهي ڪنهن باهه ٻرڻي، جيان.

حياتي ۽ مرتيئو ٻئي سچ آهن ٻنهي جو هجڻ هڪٻئي جي هجڻ جي ثابتي آهي.. جيون ڪنڊن جي راهه ته ٻڌو پڙهيو هيوسين پر امداد زندگي ڪي ”باهه ٻرڻي“ جهڙي نئين ترڪيب ڏئي اجهيل خيال ڏئي

ويو آھي محبت عبادت آھي اھا ڳالھ سٺي ھئي پر پيار بابت ھي
شعر نڪور لڳو:

پيار امداد! آ بهشتي لباس،
خوب جيون تي سو جڇيو آھي.

پيار جا انڪاري ڪافر ئي ھوندا. پيار بهشتي لباس جو
استعارو ايئن پيو موھي جيئن سورنھن سالھ جواني پاڻ ڏانھن
چڪيندي آھي. امداد سھتي جي ڪويتا سورنھن سينگار ڪريو
سامھون بيٺي آھي بس ضرورت آھي ان ڏي نھاڙڻ جي، ان نظر جي
جيڪا حُسن جي پرڪ رکندي ھجي. امداد جي شاعري فن کان ويندي
فڪر تائين جيڪا وڪ ڪنئي آھي سا وڪ سڃاڻي آھي ۽ سينگاريل
سنواريل آھي سندس مجموعي ۾ اھا سونھن پسي سگھجي ٿي.

خاڪي جاني
جوائنٽ سيڪريٽري
سنڌي ادبي سنگت سنڌ

شاعري ادب جي فڪري آڪسيجن آهي

دنيا جهان جي قومن جي تاريخ شاعريءَ ۾ ملي ٿي. ان ڪري شاعريءَ کي ساه ۾ سانڍي رکيو ويو آهي. ادب، سماج، سياست ۽ مذهب جي پرچار به شاعري ۾ ڪئي وئي آهي. سماج کي فطرتي ڌارائن ۾ پرکيو ته هر تهذيب جي شاعري کي پڙهڻ سان قوم جي ارتقا پڙهندڙن جي سامهون اچي ويندي.

سنڌو تهذيب جي پاڙيسري تهذيب کي ڏسجي ٿو ته انهن تهذيبن تي ادب جو اثر سنڌي ادب ۾ به ملي ٿو ۽ خود سنڌو تهذيب جا پاڙيسري ادب تي اثر پي ملن ٿا.

هند، بنگلاديش ۽ ايران جي ادب جا نه رڳو موضوع پر شاعراڻيون صنفون به هتي لکجن ٿيون. مجموعي طور سڀني ٻولين جي اڳاٽي ادب کي ڏسجي وائسجي ٿو ته اڳاٽي ادب کي صنفِي طور گهٽ/جزوي طور گهٽ، ڪلي طور سڃاتو ويندو هئو. جيئن سنڌي تهذيب ۾ ڪيتريون ئي ٻوليون ملن ٿيون پر اهي مجموعي طور شاعريءَ کي ”ڪلام“ ڪوٺيندا هئا. اهڙي طرح هند ۾ شاعريءَ کي ٻاڻي، عرب ۽ ايران ۾ ادبي اصطلاح ۾ سموري شاعريءَ کي قصيدو چوندا هئا.

شاعريءَ جي صنفن کي سڃاڻپ انهن شاعرن ڏني جيڪي تخليقي طور نقاد به هئا. انهن پنهنجين تخليقن کي صنفِي بناوت ۽ فني سٽاءُ ڏنو آهي. سنڌ ۾ اسلام جي اچڻ کان اڳ عوامي شاعري ئي لکي ويندي هئي، جنهن کي ڪلام چيو ويندو هو. اسلام جي اچڻ کان پوءِ نظم آيو ۽ گهڻو دير کان پوءِ سنڌ ۾ غزل آيو. عربن ۽ ايرانين وٽ ڪلاسيڪل ادب ۾ قصيدو ۽ نظم هو پر ايراني ادب ۾ جڏهن رومانوي لهر جهڙي طرح پختي ٿي گهڻا لڳي ته غزل لکيو ويو ۽ غزل جو تاجي پيٽو مڪمل طور پيش ڪيو ويو. ايراني ادب ۾ جديد صنف ۽ ساڳي وقت رومانوي موضوع جي صنف غزل آهي. نظم جو اثر ايترو حاوي هئو جو غزل جي شروعاتي شاعرن غزل ۾ موضوعاتي طور مسلسل پڻو اچي ٿي ويو. ان ڪري مسلسل غزل به نظم جي ڀرسان هجڻ ڪري پنهنجي جاءِ اڃا جوڙي نه ورتي هئي ته غزل لاءِ اهو لازم ڪيو ويو ته هر بند ۾ هڪ مڪمل خيال هجي.

سڀني بدنن کي هڪ موضوعاتي يڪسانيت کان آڄو ڪرڻ لاءِ اهو لازم ڪيو ويو ته هر بند ۾ مختلف خيال هجي ۽ مڪمل به هجي. ايراني ۽ سنڌي غزل جا گهاڙيٽا ۽ فني بيهڪ جيڪي منهنجي مطالعي هيٺ آيا آهن انهن جو ذڪر ڪرڻ ضروري سمجهان ٿو:

مسلسل غزل / نظم نما غزل (اساسي غزل)، مردف غزل، مقفا غزل، با مطلع غزل، با مقطع غزل، بي مطلع غزل، بي مقطع غزل، مطلع ثاني / حُسن مطلع غزل، مقطع ثاني غزل، طويل غزل، مختصر غزل، متفرقا غزل.

هڪ ڳالهه واضح ڪندو هلان ته فارسي، اردو توڙي سنڌي جي استاد شاعرن وٽ بي مطلع غزل کي غزل نه چيو ويو آهي پر ان کي قطعو چوندا هئا. ويهين صدي جي آخري ڏهاڪي کان پوءِ اردو ۽ سنڌي شاعرن ان کي غزل قبول ڪيو آهي. هن وقت گرمڪي، هندي، اردو، بنگالي، سنڌي شاعريءَ ۾ پنهنجين اساسي، ڪلاسيڪل توڙي جديد صنفن کان وڌيڪ نظم، نظم معرا، گيت ۽ غزل گهڻو ٿيو لکيو وڃي ٿو. موضوعاتي ۽ فني سڀاءَ ۾ اهي چارئي صنفون سهل آهن. ان ڪري وڌيڪ رچيون وڃن ٿيون.

سنڌي شاعري ۾ تخليق ٿيندڙ ايڪويهين صديءَ ۾ مروج چئن صنفن ۾ به غزل ۽ معرا نظم وڌيڪ لکيو وڃي ٿو. باقي شاعراڻيون صنفون به ايڪڙ ٻيڪڙ ڪتابي صورتن ۾ اچن ٿيون. هي ڪتاب “وڃاڀا ريت ۾ پيرا” مڪمل غزلن جو مجموعو آهي.

عشق ۾ خاص ٿي ويو آهي، پار “امداد” عام پي ناهي.

امداد سهتو سنڌي شاعريءَ ۾ غزل جو پختو شاعر آهي. ۽ هن وٽ فني ستاءُ، فني رچاءُ به آهي. شاعريءَ جي حوالي سان تخليقي جمود آهي ان جمود واري دؤر ۾ جنهن شاعر کي پڙهيو وڃي ٿو ته خوشيءَ جهڙي ڳالهه آهي پر جيڪڏهن ڪنهن شاعر جي تخليق تي مثبت يا متفي لکيو وڃي ٿو اهو ته ان شاعر جو ڀاڳ آهي ڇو ته هن دؤر وٽ ڪي سڃاڻ نقاد آهن ۽ وري ڪي سڃاڻ پانڪ آهن جيڪي به مختصر پانڪ يا نقاد آهن، انهن کي داد ڏيڻ به هن دؤر جي مجبوري آهي.

ڪائي به ٻولي ۽ ڌرتي سنڌ نه ٿيندي آهي پر معياري ۽ فني توڙي فڪري تخليق سگهاري انداز سان جنم نه وٺي سگهندي آهي.

اهڙا ايرا سيرا تخليقي دؤر سڀني ٻولين ۽ خطن ۾ آيا هئا، آيا آهن، ايندا رهندا. جيئن شاهه لطيف جي سونهري دؤر کان پوءِ به يا اڃا به وڌيڪ صديون معياري تخليق واريون صديون نه لکيون وينديون. ويهين صديءَ ۾ شيخ اياز فكري ولولي ۽ فني پختگي کڻي آيو آهي. شيخ اياز جي هر عصر دؤر جا ڪيترائي نمايا شاعر ملن ٿا ۽ انهن کي نظر انداز نه ٿو ڪري سگهجي.

مون ڪٿي چيو آهي ته امداد سهتو هن صديءَ جو وڏو شاعر آهي!؟ اوهان هن کي شاعر تسليم ڪيو اهو ئي امداد سهتي جو معراج آهي. هن شاعر جي شاعريءَ ۾ ردف ۽ مقفا پد کي سنڀالي لکڻ جي هڪ وڏي خوبي موجود آهي جيڪا خوبي ورلي ڪنهن شاعر وٽ آهي. ٻوليءَ جي سڀاءُ ۾ لفظن جي اهميت کي ڄاڻيندي هن قافين کي مڪمل عزت بخشيندي عروض جي ارڪانن ۾ لفظ ٽوڙيو ناهي، اها خوبي ۽ ٻيو انيڪ فني خوبيون امداد سهتي جي شاعريءَ ۾ ملن ٿيون. مثال طور هيٺ غزل جو مطلع ڏيان ٿو:

وڇوڙي جا ڊگها رستا عمر آ پيرسنيءَ جهڙي!
ڪٿي منزل ٻڌا رستا عمر آ پيرسنيءَ جهڙي!

قافيي کي علم عروض جي ارڪانن ۾ چڻيو ناهي لفظ جڏهن ارڪانن جي تقطيع ۾ به اڌ ٿيندو آهي ته اهو معنوي ٽوڙي اصطلاح اعتبار سان ان جي نه رڳو اهميت ڏکبي آهي پر لفظ ٻاتو ۽ چسو ٿي ويندو آهي، سچيت شاعر ئي علم عروض جي پابندين ۾ پنهنجي ٻولي ٽوڙي بي ٻوليءَ ۾ شاعراڻي ٻوليءَ کي قائم رکي سگهندو آهي نه ته علم عروض وارين صنفن ۾ سنڌي ٻولي کي اينءَ تقطيع وقت پڙهيو آهي جيئن ڪنهن ڪپڙي کي گابو چٻاڙي ۽ پوءِ ڪپڙي کي ڪاٻار ئي نصيب ٿيندو آهي. امداد سهتو غزل ۾ ٻوليءَ جي پيشڪش جو انوکو ۽ پرپور معياري انداز رکي ٿو جيڪو ساراه جوڳو آهي.

امداد سهتو غزل جي پختن شاعرن مان آهي ۽ هن جو مرغوب گهاٽيٽو مردف غزل آهي. ٽوڙي جو غزليا ديوان مقفا ٿيندا آهن هڪ اڌ غزل ديوان ۾ مردف به هوندا آهن پر امداد مردف غزل جو ديوان آڻيندو ته اها روايت سون تي ٽڪ جي برابر هوندي. هن ڪتاب ۾ اڪثريت مردف غزل جي آهي ۽ پنهنجي شاعراڻي مزاج ۾ مردف غزل جو به رڳو پنهنجي تهئيءَ جو نه رڳو پختو شاعر آهي پر وڏو

شاعر آهي. مثال طور اهي مردف غزل مان مثال پيش ڪيان ٿو جن
غزلن جو رديف مڪمل پيغام رسائيندڙ آهن.

ڪير ڪنهن لاءِ مٿو حياتي ۾!
شخص هڪڙو هئو حياتي ۾!

رديف ڪيترو معنيٰ خيز آهي، حياتيءَ ۾؟ تون نه ملين ها ته
آئون ڪجهه به نه هجان ها. حياتيءَ ۾ سٺا ڪم ڪري ورتا. حياتيءَ
۾ سڀ اميدون مڪملتا نه ماڻي وٺنديون آهن، وغيره.

دل ۾ ڌمال ڌم ڌم،
ٿيندو وصال ڌم ڌم.

تو ڏني آ بهار نيٺن ۾،
تنهنجو آ انتظار نيٺن ۾.

من جي مستي خواب ڏسي ٿي،
ساري بستي خواب ڏسي ٿي.

رات جي سانت ۾ پور جاڳي پيو،
مٽڪڏي ۾ ڪو مخمور جاڳي پيو.

وڇوڙي جا ڊگها رستا عمر آ پيرسنيءَ جي!
ڪٿي منزل ٻڌا رستا عمر آ پيرسنيءَ جي

جو نه وسريو، سو زمانو ياد آ،
ساغر و مينا ميخانو ياد آ.

يار جو آسرو رهيو هر ڌم،
درد جو دائرو رهيو هر ڌم.

درد جنهن جو نصيب مون کي آ،
شخص سو ئي حبيب مون کي آ.

ننڊ ڪن ڪيئن خيال سنڀاسي؟
مون ۾ آهن ته پال سنڀاسي.

فارسي ادب ۾ غزل رومانوي شاعراڻي صنف آهي ۽ اڪيڊمڪ
نپاءُ هن صنف سان امداد سهتي ڪيو آهي ۽ سنڌي ادب جي غزل کي
جهڙي طرح فني ۽ فڪري معراج بخشيو آهي ۽ شيخ اياز جي
همعصر شاعرن جي پورهئي کي به وساري نه ٿو سگهجي. مردف
غزل ۾ انوکو ۽ دلربا انداز امداد سهتي وٽ ملي ٿو.

خادم العلم

سنڌي ادب جي پرائمري اسڪول جو شاگرد

عزيز قاسماڻي

قاسماڻي هائوس - لاڙڪاڻو، سنڌ

10 آڪٽوبر 2021

امداد سهتو، سونهن جو متلاشي شاعر

جيتوڻيڪ مان ڪو شاعر ناهيان پر شاعر دوستن جي ويجهو ضرور آهيان. اهوئي سبب آهي جو مان هميشه شاعريءَ ۾ نوان پيغام يا نوان پسمنظر ڳوليندو رهيو آهيان. وليم وردس ورث چيو آهي: ”شاعر هڪ انسان آهي. جيڪو انسانن سان ڳالهائي ٿو، جنهن کي عام ماڻهن کان وڌيڪ شعور، جوش ۽ نازڪ احساس مليل آهن. سندس روح وسيع آهي، هن جو جذبو ٻين کان وڌيڪ لطف حاصل ڪري ٿو ۽ چاهي ٿو ته سڄي ڪائنات به انهن جذبن ۽ امنگن سان متاثر هجي.“ ساهتي پرڳڻي سان تعلق رکندڙ خوبصورت تخليقڪار امداد سهتي جي ڪتاب ”وڃاڀا ريت ۾ پيرا“ جو مسودو منهنجي هٿن ۾ آهي. امداد درد ۽ رومانس پريي احساسن کي لفظن جا ويس پارائي شاعريءَ ذريعي اظهار ڪيو آهي. امداد سهتي سان لڳ ڀڳ تيرنهن سالن کان شناسائي رهي آهي ۽ پاڻ ۾ عزت، قدر، محبت ۽ پيار پريو رشتو رهيو آهي، جنهن جو سهرو سوشل ميڊيا ڏانهن ۽ امداد جي پيار پريي رويي ڏانهن وڃي ٿو. فيس بوڪ ۽ پوءِ سنڌي ادبي ورلڊ ائسوسيئيشن جي پليٽ فارم تان گڏ ڪم ڪندي سيڪيوسين ۽ پوڳيوسين به. مائڪ آندري لکيو آهي ته ”شاعري درد ۽ پيڙا جي پيٽ ڄاڻي آهي، هر اهو شخص جيڪو پوڳي ٿو ۽ درد سهي ٿو سو شاعر آهي. هن جو هر هڪ لڙڪ هڪ شعر ۽ هر ڊڪ هڪ نظم آهي.“ امداد سهتو پاڪستان جي مختلف علائقن ۾ نوڪريءَ سبب رهيو آهي ۽ ساڳي وقت هن فطرتي سونهن ۽ درد کي محسوس ڪندي ان کي شعرن جي اظهار جو ذريعو بڻايو آهي. هو فڪري ۽ فني حوالي سان رچيل ۽ پڪل رچنائون اسان جي اڳيان آڻيندو رهيو آهي. جيتوڻيڪ سندس شاعريءَ جو مجموعو ڪتابي

صورت ۾ هاڻي ڇپجي رهيو آهي، پر ڊجيٽل ڊزائن جي صورت ۾ سندس شاعريءَ جو مجموعو ”انڊلٽ“ جي نالي سان 2012ع ۾ سنڌ سلامت پاران اپلوڊ ڪيو ويو هو جنهن خوب مڃتا ماڻي هئي. امداد سهتي جي غزلن جي پنهنجي بيهڪ، رس ۽ چس آهي. هو بنيادي طرح رومانٽڪ شاعر آهي ۽ سندس غزلن ۾ دل لڳي جو اهو رنگ خوب پسي سگهجي ٿو:

آ وڃايو وقت پنهنجو دل لڳي ۾!
پيار ڀرتي آ رهيو هن زندگي ۾!

حُسن تي شاعري عام تنهنجي لکي،
ڪاغذي سادگي مون وڃائي ڇڏي.

ياد امداد! آهن غزالي اڪيون،
جن مٿان ساحري مون وڃائي ڇڏي.

امداد سهتو سدائين اميدن جون مشعلون ٻاري پنهنجا شعر لکندو رهيو آهي ۽ هن ڀروسي ۽ اميدن جي ان ڏيئي ڪي وسائڻ ناهي ڏنو ۽ اها ڳالهه غزل جي هن بند مان پروڙي سگهجي ٿي:

منهنجا هن امداد! مشعل ٿيا غزل،
هر لکيل اشعار تي آ ڀروسو

امداد سهتي کي سنڌ ۽ انسانيت سان پيار آهي جنهن ڪري هو سماج جي بدبودار روايتن خلاف ڳلي لکي ٿو. امداد سمجهي ٿو ته سنڌ ڪهڙي ڏکي دور مان گذري رهي آهي ۽ هو ڏسي ٿو ته پير پختا ڪرڻ، مضبوط ٿيڻ، گڏجڻ ۽ متحد ٿيڻ کانسواءِ هاڻي ڪو

چارو ئي ناهي. اها ڳالهه هن پنهنجي شعرن ۾ سمائي پنهنجو پيغام
ڏيڻ جي ڪوشش ڪئي آهي ۽ ظلم جي عڪاسي ڪئي آهي.

اهو مڃڻ آ مرڻ برابر ته دور نئين آ نواڻ آندي،
لتاڙي ماڻهو وڌي جو اڳتي اهو هتي آ جناب اوچو.

ڳليءَ ڳليءَ ۾ ظلم ٿئي ٿو اهو به ڳلر ڳلا ٿئي ٿو،
اندر اسان جي رڳو آ ماتر لڳي ٿو سارو حساب اوچو.

امداد سهتي جي اظهار جو ذريعو شاعري ئي آهي. شاعري هن
جي ڏڪن ۽ دردن جو درمان پاسجي ٿي. شاعري ئي آهي جنهن ۾ هو
دل جي ڳالهه اوري ٿو. هن وٽ شاعري محبوب جو درجو رکي ٿي.
هو وڇوڙي، دوڪن ۽ ورهن کي لفظن ۾ سمائي پيش ڪري ٿو:

وڇوڙو جنر ٽيپ وانگي ڪٿيان پيو،
اوهان کي جو چاهير وڌي ڪا خطا ٿي.

امداد سهتي جي غزلن ۾ محبوب جون اکيون ۽ وڪريل وار،
هوا جا جهوٽا بڻجي لفظن جو ويس پائن ٿا. هن جي غزلن ۾ سنڌوءَ
جي هوائن جي هٻڪار به آهي ته ڪينجهر جي شام جي زرد رنگ
جا لباس پڻ پاتل آهن. امداد جي غزلن ۾ ٿر جي پتل واريءَ جي
خوشبو به آهي ته محبوب جي لبن جي لالاڻ به آهي. هن وٽ محبوب
ڌرتيءَ جو حسين ترين تحفو آهي.

جا چپن کي پوپٽ جا رنگ آ ڏئي ويئي،
مُرڪ ڄڻ هجي پهرين ٻار جي حياتي ۾.

امداد سهتي جي ڪتاب ڇپجڻ ۽ ان تي به اکر لکندي سرهائي
ٿي رهي آهي، اميد ته اوهان سڀ ڪتاب پڙهي امداد کي موت ضرور
ڏيندا. اها موت هڪ ڪالم ۽ مضمون جي صورت ۾ هجي، تنقيدي
يا تعريفِي ليک جي صورت ۾ هجي يا ٻن ستن جي راءِ جي صورت
۾ ڇو نه هجي.

محمد سليمان وساڻ
سند سلامت ڊاٽ ڪام

خوبصورت خواب جھڙو شاعر_ امداد سھتو

جديد سنڌي شاعريءَ ۾ جي نانءُ ٿوري عرصي ۾ اڀري آيا آهن، امداد سھتو جو نانءُ به وثوق سان انهن ۾ شمار ڪري سگهجي ٿو. سندس فڪري سگهه پٿر دٻين کي ميٺ ڪرڻ جو هنر ڄاڻي ٿي. سندس ڏيمي مزاج واري طبيعت پڻ هن جي تخليقن ۾ نازڪيءَ سان نظر اچي ٿي.

پاڻ پنهنجي تخليقن ۾ تشبيهن جي هروڀرو ڀرمار يا لفاظي کان پاسو ڪندي گهٽ لفظن ۾ ان خيال کي پيش ڪيو آهي جو پنهنجي سادگي ۾ ڳوٺ جي فطري حسين چوڪريءَ جهڙو آهي. وٽس ادراڪ جي منزل شين کي حقيقت جي ويجهو پيش ڪري ٿي. نه ڪي تخيل جي اجائي اڏار ۾ شعر جو مقصد غائب هجي. جيتوڻيڪ سندس شاعري ۾ عام ماڻهوءَ جي بک کان وٺي ماڻهوءَ جي ڦڪي چانهه پيئڻ تائين سمورا درد هن معاشري جي تنزلي جو سڀ سبب ٻڌن ٿا.

سندس ڪافي غزلن ۾ پرينءَ کي تعريف جو معراج به ڪرايل آهي ته کيس وينتين جو وڏو جهان به پيش ڪيل آهي جو لڳي ٿو جڻ رحم جي اڀيلن جي رجڪٽيٽيلٽوڪري جيان آهي ۽ غزلن ۾ ڪافي شعر جديد شاعريءَ جا سمورا رنگ پسائين ٿا. سندس غزلن ۾ هڪ خاصيت اها آهي ته اهي پنهنجي بيهڪ، پنهنجي پيشڪش ۾ انتهائي نرالا، سبق آموز ۽ دلڦريب آهن. پاڻ غزلن ۾ به پنهنجي خيالي ڇاٻڪ دستي سان اجائي ڏيکھ کان پاسو ڪندي، هروڀرو تشبيهن جي ڀرمار کان بچندي، پنهنجي خيالن کي خوب پوئي ويندا آهن. توهان سندس غزل پڙهي ڏسو، انهن جي لفظي ۽ خيالي رواني جو امتزاج انتهائي من موھيندڙ آهي.

سندس لکيل غزلن جو رس چس الڳ، نرالو ۽ خوب آهي. مجموعي طور امداد سھتو جي شاعريءَ ۾ ان زندگيءَ جا سمورا رنگ موجود آهن جي اندر جي اک سان ڏسندي ئي هارائيل زندگي مرڪي پوي ٿي ۽ پوءِ اها زندگي نئين سري سان نئون ڪامياب اٿڪ سفر شروع ڪري ٿي.

مختيار سھتو

اُمنگن جو البيلو شاعر امداد سهتو

شاعري احساسن جو سفر آهي ۽ بلڪل سفر اهو سڦلو ٿيندو آهي، جنهن سفر ۾ منزل ماڻبي آهي. سنڌ شعوري قوم آهي جتي صدين کان سنڌ جي چيڪي مٽيءَ جي پنوڙن مان جيڪي روح خلقيا ويا آهن ڀلي سائنسدان هجن، فلاسافر هجن يا شاعر مگر انهن پنهنجي ائٽڪ محنت سان سنڌ ڌرتيءَ جو نالو روشن ڪيو آهي. شاعريءَ تي گهڻن شاعرن پنهنجا چوهر چنڊيا آهن، هاڻي انهن سان متفق هجڻ هر ڪنهن جي فڪر ۽ مزاج تي ڇڏجي ٿو ۽ هر ڪنهن ماڻهو کي مطمئن ڪرڻ ڪنهن جي وس ۾ ناهي پر منهنجي خيال مطابق شاعري هڪ احساسن جو روح آهي. جنهن کي شاعر پنهنجي ذات ڏانءَ سان وجود ۾ آڻي ٿو، اهو روح جيڪو ارواحن مان مٽ جا مٽ پي خماريل نيٺ ڪٿي اچي شاعر جي مٽيءَ آڏو پرڙا ڍاري اناالحق جا نعرا هڻي هوا جي رقص ۾ گم ٿي وڃي ٿو. علامه اقبال ڪنهن ڪتاب ۾ پنهنجي اندر جي اڌمن جو اظهار اهڙي طريقي ظاهر ڪيو آهي ۽ يقيناً ڪڙو سچ آهي! ”جڏهن شاعر جي اک کليل هوندي آهي ته عوام جي اک بند هوندي آهي جڏهن شاعر جي اک بند ٿي ويندي آهي ته عوام جي اک کلندي آهي.“ اها ئي وڏي بدنصبي آهي جو اسان اهڙن شاعرن جي احساسن جڏهن جو احترام ۽ احساس ناهيون ڪندا. اهي قومون ڪڏهن به ترقي ناهن ڪري سگهنديون جتي شعور کي بالغ ٿيڻ کان اڳ ئي گتر ۾ اچليو وڃي! سنڌ ڌرتيءَ جي ڪڪ مان جنم وٺندڙ سنڌ جو سريلو شاعر جيڪو سچ جي ڪرڻن جيان چٽا ڪرڻا ڪٿي اڀرندڙ شاعر امداد سهتو جنهن سان ڪڏهن ملاقات نه ناهي ٿي مگر ادبي اوطاق تي هڪٻئي سان محبت جا اهڙا پڪا پيچ پاتا آهن جنهن جو ڪاٿو ئي لڳائي نه ٿو سگهجي.

امداد سهتو سهڻي شاعر سان گڏ اخلاق ڀريو مانجهي مرد آهي، سندس ادبي پورهيو ڪنهن کان به لڪل ناهي. امداد سهتي جي

شاعريءَ ۾ ڪرب به آهي ته رايبيل جا گل به مسڪرائن ٿا وصل جا
واسا به آهن ته انتظارن جا الڪا به ڪر ڪڍي بينل نظر اچن ٿا. هن
ٿوري وقت ۾ سڄي سنڌ ۾ جيڪا مڃتا ماڻي عزت ڪمائي آهي ان
تي کيس جس آهي.

اڄ سندس ايندڙ ڪتاب ”ويجاياريت ۾ پيرا“ منهنجي اڳيان آهي
جيڪو سڄو غزل جي صنف تي مشتمل آهي. امداد سهتي جو لکڻ
جو رنگ ڍنگ سڀني شاعرن کان الڳ آهي مان ته کيس اُمنگن جو
البيلو شاعر چوندو آهيان. هو پنهنجي مٽي ڳوٺي ۽ پنهنجي خيالن
مان ڏانءَ ذات ذريعي تخليقن جي روحن ۾ ساھ ڦوڪي منظر عام
تي آڻي ٿو، جنهن جي نتيجي ۾ کيس هيڏيون محبتون ملن ٿيون.
شاعري پڙهڻ ته سولي آهي پر لکڻ سمجهڻ هڪ وڏو ڏکيو ڪم آهي
جيڪا هر ڪنهن جي وس جي ڳالهه نه آهي. شاعري ائين ئي لکبي
آهي جيئن امداد جون سٽون آهن:

پکين جاڳ آندي وٺن ۾،
سوڀري رياضت ڏئي مون!

ڇا ته قرطاس جي سڀني تي خيال ٿڪ واري رليءَ جيان جرڪي
مرڪي رهيا آهن! مون کي امداد سهتي جو مستقبل گهڻو روشن
ٿو لڳي يقيناً اگر شاعر اهڙي ڪوشش سان ادب ۾ جاکوڙيندو رهيو
ته ڪاميابي اچي سندس پير چمندي.

صوفي امتياز بلال
مورو، آڪٽوبر 2021

سموري حياتي سفر ۾

امداد سهتي کي قدرت / فطرت قوس قزح وانگي خوبصورت رنگن روپن سان نوازيو آهي، سندس شعور ڀريو شاعرانو شهر روشن ٿي روشن آهي. جنهن ۾ سڀيتو ستن جو سينگار، جملن جو جمال، قافين جو ڪمال ۽ رديفن جو رونق افروز ٿيڻ به روحن کي روشنيءَ سان گڏ رهبري بخشيندڙ هوندو آهي. سائين خليق ڀڳهيو هڪ جاءِ تي لکيو آهي ته ”وڃاءُ شاعريءَ جو نيلام گهر آهي ۽ تقليد شاعريءَ جي تخليقي روشنيءَ کي جهيٽو ڪري ڇڏيندي آهي. انتقاد شاعريءَ جو ماپو ۽ ڪسوٽي آهي. عدم انتقاد شاعريءَ جي شهر جي اوندھ آهي. عقل شاعريءَ جو سونهون ۽ سائنس شاعريءَ جي ميڊيڪل رپورٽ آهي. رازداري شاعريءَ جي حڪمت ۽ تخيل شاعريءَ جا پَر آهن. اسلوب شاعريءَ جي ضرورت، قدر، معنيٰ خيزي/ مطلب آهي. قافيا شاعريءَ جا ٽنپ آهن. رديف، شاعريءَ جا ٻانهن بيلي ۽ تجنيس شاعريءَ جي چاندوڪي آهي چنڊ، شاعريءَ جو محبوب آهي. ائين شاعريءَ جا رنگ، قدر، گس، پنڌ، سڏ، راهون، رستا منزلون ۽ مقام پنهنجي هڪ الڳ ڪائنات جوڙين ٿا. اُها ڪائنات گهڻن قسمن جي Multifarious ٿئي ٿي، جنهن ۾ هر قسم جو انسان پنهنجي جمالياتي حس توڙي انقلابي سڏ سان رهي سگهي ٿو. شاعري ڪرڻ لاءِ تخليقي ذهن جو هجڻ لازمي آهي. نه ته مصنوعي، شاعريءَ جو نڀاڳ بڻجي پوندي. شاعري ٻوليءَ تي دسترس گهري ٿي. فن جي جاڻ طلبي ٿي. منفرد اسلوب گهري ٿي ٽيڪنڪ جي تقاضا ڪري ٿي ”اهڙي ئي قسم جي شاعري منهنجي اڳيان موجود آهي جنهن جو شاعر هڪ بااخلاق، باڪردار ۽ باضمير آهي، سندس سڀاويڪ جي سرهاڻ تي ڪيترائي پونئرا پنيولجي پرن ٿا. اچو ته پاڻ به سندس خيال جي خوشبوءِ سان واسجي وڃون.

امداد سائينءَ جي اندر ۾ به هڪ اهڙو ئي اڻ ڪٽندڙ ۽ اڻٽڪ
سفر جو سلسلو هلندڙ آهي. جنهن کيس شاعر بڻائي ڇڏيو ۽ شاعرن
۾ سندس نانءُ ڳڻائي ڇڏيو. امداد سهتي جي شاعريءَ کي جيئن جيئن
گهرائيءَ ۾ پڙهي ڏسبو تيئن تيئن پرک ۽ پروڙ جا نوان نوان راز
معلوم ٿيندا.

امداد سائينءَ جي شاعري به ڪارائتي ۽ لاپائتي ثابت ٿيندي.
اميد ٿي ڪجي ته سندس هي پهريون شعري مجموعو نالي ”وڃاڻا
ريت ۾ پيرا“ ادبي ميدان ۾ جهجهي جاءِ والاريندو.

معشوق محسن ابڙو

آڪٽوبر 2021ع

ڊاڪٽر امداد سهتي جو ڪتاب ”وڃاڀا ريت ۾ ڀيرا“ سمورو غزلن تي مشتمل آهي، جنهن جي غزلن ۾ فصاحت بلاغت ۽ سلاست ائين نظر اچي ٿي جيئن چوڏينهن جو چنڊ چوڏهينءَ تاريخ تي پنهنجي ڦوڙه جوڀن ۾ آسمان جي هانوئ تي نظر ايندو آهي.

امداد ڀياري جي خيالن ۾ هرڻيءَ جون ڇالون، لفظن ۾ مورڻن جو ٿلڻ ۽ اظهار ۾ ڪوئل جي ٻولي طوطن جون تنوارون تترن جون لاتيون آهن، سندس غزلن ۾ مهراڻ جي موجن جهڙي رواني آهي، هجر جي موضوع ۾ سسئي جا سڌڪا، وصل ۾ نوريءَ جي نوڙت، ۽ وطن جي محبت مارئي جي ائين نظر اچي رهي آهي جيئن نئين ڪنوار کي سجايو ويندو آهي.

گرامر مطابق امداد ڀياري جي شاعري ۾ هي شيون به موجود آهن :

حرف استثناء، حرف استفهام، حرف اشارا، حرف اشتراك، حرف اضافت، حرف افسوس، حرف بيان، حرف تاڪيد، حرف تحسين، حرف تشبيهه، حرف تمنا، حرف تميز، حرف جر، حرف جملو، حرف شرط، حرف شڪ، حرف صحيح، حرف عطف، حرف منفي، حرف ندا، جيڪي امداد سهتي پنهنجي شاعريءَ کي ڪونج جهڙي ڳچيءَ ۾ مالها وانگر پارايون آهن. جنهن جي سرهاڻ اکر اکر مان گلاب جي تازن گلن جيان اچي رهي آهي. انشاء الله هيءُ شاعريءَ جو مجموعو گهڻن شاعرن جي رهنمائي جو وسيلو بڻجندي.

علامه الماس عباسي لاڙڪاڻو

Major (R) Imdad Ali Sahito **The Poet of Serenity and Devotion**

Imdad Ali Sahito is a retired army officer from the Army Medical Corps of Pakistan Army.

Known for his remarkable skills in poetry and his fondness towards the culture and poetry of Sindh. Being an army officer, he has travelled across multiple cultures and remote areas of Pakistan which enabled him to develop a keen eye of observation.

This ability of his combined with the skill of converting his observations into poetry, make it a fusion of realism and surrealism. This remarkable combination speaks to the heart and souls of the readers.

The ability to read between the lines, and contemplate upon the unobserved makes his poetry nothing less than a spiritual journey into a new realm. In his poetry, you experience the magic where expressing one's self is put into a beautiful sequence of words and poetry.

Abdul Rahman Sahito
(Son)

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو ساڻهاو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاءَ خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي ادبين، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پرڀور لاپ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>

وڃاڻا ريت ۾ پيرا

[شاعري]

امداد سمھتو

شعور بليڪيس

10

— شاعري ايسيتائين ڪو خاص سلام حاصل ڪري نٿي سگهي، جيستائين اها نواڻ تي آڌاريل ناهي. اها اسلوب، تشبيحن، لفظن جي آئت، موضوعن ۽ پيشڪش جي نواڻ ٿئي ٿي. امداد سمھتو جي گهڻي شاعري ۽ اها نواڻ نظر اچي ٿي، جيڪا کيس پڙهندڙن سان هڪ ئي شاعر طور معارف ڪرائي ٿي.

امداد سمھتو هونئن ته ٻين مروج صنفن کي به شاعري نموني پنهنجي اظهار جو ذريعو بڻايو آهي، پر غزل جي صنف تي کيس خاص دسترس حاصل آهي. سندس غزل فني توڙي فڪري طرح ٻي حد پڪا ۽ پختا آهن، جن ۾ لفظن جو جزاء، اسلوب ۽ تغزل ٻي حد خوبصورت آهي، هن ڪيترن هنڌن تي ڏکين قافين ۽ ردفين کي به، هڪ پختي شاعر جيان سولائي سان ڪتب آندو آهي.

چوندا آهن: ”ڏٺو نه ڪٿي“ — نوڪريءَ جي حوالي سان، امداد سمھتو کي مختلف شهرن ۽ ماڳن لڳي وڃن ۽ رهڻ جو موقعو مليو آهي، ان رولاڪين به سندس تخليقي ذهن کي، تازي هوا ميسو ڪري ڏني آهي ۽ هن به زندگيءَ جي تجربن ۽ مشاهدن کي، پنهنجي شاعريءَ ۾ آڻڻ لاءِ مهارت کان ڪم ورتو آهي.

شاعري يا ته شاعري هوندي آهي يا شاعري ناهي هوندي، ان لاءِ ٻي ڪا راءِ قائم نه ڪجي ته پهتو ٿيندو. امداد سمھتو جي شاعريءَ کي ان ڪوٺيءَ تي پرکيو ته، کليل دل سان چوڻو پوندو ته ”امداد سمھتو جي شاعري برابر شاعري آهي.“

اياز گيل

سکر سنڌ

12 نومبر 2011ع

